

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 19

జూలై 1992

వెల రూ. 2.00

సంచిక : 7

కార్మికుల, ఉద్యోగుల సమర శంఖం

జూన్ 16 సమ్మెను జయప్రదం చేసిన కార్మికులకు, ఉద్యోగులకు
సిఐటియు అభివందనలు

కేంద్రప్రభుత్వప్రజావ్యతిరేక ఆర్థిక, పారిశ్రామికవినాశకర విధానాలపై దేశవ్యాప్త సార్వత్రిక సమ్మె జూన్ 16న జయప్రదం అయ్యింది. నవంబరు 29న చారిత్రాత్మక జనరల్ సమ్మె చేసిన 6 మాసాలకే మరొకసారి 1 కోటి 50 లక్షలపైగా కార్మికుల, ఉద్యోగులు పాల్గొని సమరశంఖం పూరించారు. ఐ.ఎం.ఎఫ్, ప్రపంచ బాంకు ఆదేశాలకు తలొగ్గిన కేంద్రప్రభుత్వానికి ఇది మరొక హెచ్చరిక. నవంబరు 29 సమ్మెలో పాల్గొనలేక పోయిన అనేక ఉద్యోగసంఘాలు కూడా, జూన్ 16 సమ్మెలో పాల్గొన్నాయి.. కేంద్రట్రేడ్ యూనియన్లు, పలు ఉద్యోగ సంఘాలు పాల్గొన్న

మే 10 న్యూఢిల్లీలో జరిగిన సదస్సు పిలుపుకు స్పందించి జయప్రదం చేసారు. ప్రభుత్వం, వారి వ్యతిరేకించినా, తప్పుడు ప్రచారాలు చేసినా, నిర్బంధాల కొడి గట్టినా అన్ని ఆటంకాలను అధిగమించి సమ్మె విజయవంతమయ్యింది.

సమ్మెకు మద్దతుగా వామపక్షాలు, నేషనల్ ఫ్రంట్ హార్టాకు పిలుపు నిచ్చి తమ మద్దతు ప్రకటించారు. పశ్చిమ బెంగాల్, కేరళ, బీహార్ లలో నూటికి నూరుపాళ్ళు ప్రజాజీవనం స్తంభించింది. దేశవ్యాప్తంగా అన్ని రాష్ట్రాలలోనూ సమ్మె హర్తాళ్ళు విజయవంతమయ్యాయి. అరెస్టులును, లాఠీ చార్జీలును, కార్మిక



జూన్ 16న విజయవాడ నగరంలో ప్రదర్శకులను బలవంతంగా అరెస్టు చేస్తున్న దృశ్యాలు

వర్గం లెక్కచేయలేదు. బాంకులు, పోస్టలు, ప్రభుత్వ రంగ సంస్థలు, రోడ్డు రవాణా, విమాన, రైలు సర్వీసులు పూర్తిగా నిలిచిపోయాయి. నవంబరు 29 సమైక్య పార్టీనలేక పోయిన కేంద్ర రాష్ట్ర ప్రభుత్వ ఉద్యోగ సంఘాలనేకం ఈసారి సమైక్య పార్టీనటం జరిగింది. ఐ.ఎన్.టి.యు.సి., బి.యమ్.సి. నాయకత్వాల సమైక్య వ్యతిరేకించినా వారి అనుయాయులు, కార్మికులు కూడా కొన్ని చోట్ల సమైక్య పార్టీన్నారు.

ఆంధ్రప్రదేశ్ లో జూన్ 16 సమైక్య జయప్రదం చేయుటకు కార్మికులు, ఉద్యోగుల రాష్ట్ర సారథ్య సంఘం మే 10 ఢిల్లీ నదన్న పిలుపునందు కొని వార్ పోస్టర్లు, కరపత్రాలు ప్రచురించి ప్రచారం గావించింది. రాష్ట్రంలోని ముఖ్యకేంద్రాల్లో ఉమ్మడి నదన్నులు నిర్వహించబడ్డాయి. సి.ఐ.టి.యు. ప్రత్యేక చరవతో అన్ని జిల్లాల్లో పారిశ్రామిక కేంద్రాల్లో సమైక్య సన్నాహాలు గావించింది. అనేక జిల్లాలు వందల వేల సంఖ్యలో పోస్టర్లు, కరపత్రాలు వేసి దళప్రచారం గావించి సమైక్యనందేశాన్ని కార్మిక వర్గానికి అందజేశారు.

సి.పి.యం., సి.పి.ఐ., టి.డి.పి., జనతాపార్టీలు సమైక్య మద్దతు ప్రకటించాయి, హర్తాకు పిలుపిచ్చాయి, యువజన విద్యార్థి సంఘాలు, రైతు, వ్యవసాయ కార్మిక సంఘాలు, మహిళా సంఘాలు సమైక్యజయప్రదానికి, హర్తాకు పిలుపునిచ్చాయి. ప్రజానాట్య మండలి కళాకారులు సమైక్య జయప్రదానికి ప్రచారం గావించారు. ఉద్యోగుల, ఉపాధ్యాయుల మద్దతును, సానుభూతిని కూడా ఈ సమైక్య పొందింది.

సమైక్య విప్లవానికి ప్రభుత్వం తప్పుడు ప్రచారాలే గాకుండా కొందరు పని గట్టుకొని రాజకీయ దురుద్దేశం అంటగట్టి నీరుగార్చ ప్రయత్నించారు. ఐ.ఎన్.టి.యు.సి., బి.యం.యస్. నాయకుల ప్రకటనలు ఆ కోవకు చెందినవే. ప్రభుత్వ దివాళా కోరు విధానాల దుష్ఫలితాలను కార్మికులు, ఉద్యోగులు అనుభవంలో గమనిస్తుండగా, ప్లాక్ రీల మూసేత, ప్రయివేటీకరణ, షేర్ మార్కెట్లకుంభకోణాలు, జరుగుతుండగా వాటిని సమర్థించ లేని దుస్థితిలో ఉండి కూడా కొందరు సమైక్య వ్యతిరేకించటం వారి దిగజారుడు తనానికి నిదర్శనం. ప్రభుత్వ వినాశకర విధానాలకు కార్మిక వర్గంలో, ఉద్యోగులలో ప్రజానీకంలో ప్రస్ఫుటమైన వ్యతిరేకత సమైక్య ద్వారా వ్యక్తమయ్యింది.

సమైక్య దెబ్బకొట్టాలని ప్రభుత్వం, పోలీసు యంత్రాంగం విచ్చల విడిగా అరెస్టులకు, లాఠీ చార్జీలకు పురుకుంది. విశాఖ పట్టణంలో సమైక్య ముందు రాత్రే జిల్లా సి.ఐ.టి.యు.సి.పి.యం. కార్యాలయాలపై దాడి చేసి జిల్లా కార్యదర్శి కామ్రేడ్ పి.వి. సుబ్బారావు గారితో సహా పలువురిని అరెస్టు చేయటం, 16 ఉదయం పారిశ్రామిక కేంద్రాల వద్ద ప్రదర్శనలు నిషేధించి, వేసిన టెంబులు పీకేసి లాఠీచార్జీలు, అరెస్టులు, బెదిరింపులతో సంఘ

విప్లవానికి పూనుకొని 500 మంది పెగా కార్యకర్తలు, కార్మికులు, నాయకులును అరెస్టు చేశారు. విశాఖ స్టీలు ప్లాంట్ సి.ఐ.టి.యు. ఆఫీసుపై దాడి చేసి నాయకులపై కార్యకర్తలపై పోలీసులు దౌర్జన్యం చేసి అరెస్టులు చేశారు. విజయవాడలో ఉధృతంగా జరుగుతున్న సమైక్య విప్లవానికి పాల్పడి దాదాపు వేయి మందిని అరెస్టు చేశారు. గజవాక, ఏలూరు, మరికొన్ని చోట్ల మహిళా కార్యకర్తలు, కార్మికులపై అమర్యాదకరంగా పోలీసులు వ్యవహరించారు. హైదరాబాద్ లో పలుచోట్ల లాఠీచార్జీలు అరెస్టులు జరిగాయి. అయినప్పటికీ రాష్ట్రమంతటా సమైక్య, హర్తా జయప్రదం అయ్యింది. బాంకులు పూర్తిగా స్తంభించాయి, ఎల్.ఐ.సి., జి.ఐ.సి., పీయర్ లెన్ లో సమైక్య విజయవంతం అయ్యింది. బొగ్గు పరిశ్రమ స్తంభించింది, కేంద్ర ప్రభుత్వ ఉద్యోగులు, అత్యధిక భాగం సమైక్య పార్టీన్నారు. ఢిల్లీ లో లాఠీచార్జీ, సమైక్య జరిగింది. ప్రభుత్వ రంగ సంస్థలు అనేకం సమైక్య పార్టీన్నాయి. పారిశ్రామిక ప్రాంతాలన్నిటన సమైక్య ప్రభావం ఉన్నది. శ్రీకాకుళం మొదలు చిత్తూరు దాక పట్టణాలు పారిశ్రామిక కేంద్రాలు, ప్రభుత్వ ఆఫీసులు సమైక్య వల్ల, హర్తా వలన పూర్తిగా మూతబడ్డాయి. తాడేపల్లి, విజయవాడలో రైళ్ళను ప్రదర్శకులు కొంత టైం నిలిపివేశారు. కర్నూలు, ఖమ్మం, నల్గొండ, వరంగల్ లాంటి అనేక పట్టణాల్లో జిల్లాల్లో సమైక్య, హర్తా జయప్రదం అయ్యింది. అరెస్టులను, లాఠీ చార్జీలను సి.ఐ.టి.యు. రాష్ట్ర కార్యదర్శి కామ్రేడ్ నందూర్ ప్రసాదరావు గారు, ఆలిండియా సిఐటియు కార్యదర్శి కా. ఎం.కె. పాంథే గార్లు ఖండించారు. సమైక్య విజయవంతం గావించిన ఉద్యోగులను అభినందించారు.

సి.ఐ.టి.యు. ప్రదేశ్ కమిటీ సమావేశం

సి.ఐ.టి.యు. ప్రదేశ్ కమిటీ సమావేశం మే 29న విజయవాడలో కా. పర్సా సత్యన్నారాయణ గారి అధ్యక్షతన జరిగినది. తొలుత సి.పి.యం. అగ్రనాయకులు కామ్రేడ్ మాకినేని బసవపున్నయ్య గారికి, ఖమ్మం జిల్లా నాయకులు ఏలూరి లక్ష్మీనారాయణ, విశాఖ జిల్లా నాయకులు జవంగుల నాగభూషణం గార్ల మృతికి సమావేశం జోహార్లు అర్పించింది. రాష్ట్ర ప్రధాన కార్యదర్శి నందూరి ప్రసాదరావుగారు నివేదిక ఇచ్చారు. జూన్ 16 జనరల్ సమైక్య జయప్రదం చేయుటకు కమిటీ సభ్యులు చర్చించి తక్షణ కార్యక్రమం నిర్ణయించుకొన బడినది. సి.ఐ.టి.యు భవన నిధి, సి.ఐ.టి.యు ఫంక్షన్ కై నిధి కోలాలు, యాన్యువల్ రిటన్స్, "కార్మికలోకం" చందాలు గురించి కర్తవ్యాలు ఆయా జిల్లాలు తీసుకున్నాయి. పశ్చిమ గోదావరి జిల్లాలో జరుగుతున్న రైసుమిల్లు కార్మికుల సమైక్య పోరాటాన్ని విశాఖ నావల్ డాక్ యార్డ్ కార్మికులు ఆఫ్ లోడింగ్ విధానానికి వ్యతిరేకంగా సాగిస్తున్న ఆందోళనకు మద్దతు ప్రకటిస్తూ సమావేశాలు తీర్మానాలు చేశాయి.

స్టాక్ మార్కెట్ కుంభకోణం - బాంకుల కుమ్మక్క

ఎంత పెద్ద కంపెనీ అయినా అది ఏ ఒక్క పెట్టుబడి దారి యొక్క పెట్టుబడిలోనే ప్రారంభం కాదు. వేల, లక్షల మంది వాటాదార్ల వాటా ధనంతో అది స్థాపించ బడుతుంది. వంద కోట్లతో ఏ బాటాయో ఓ కంపెనీని ప్రారంభిస్తే దానిలో అతని సొంత పెట్టుబడి 5 కోట్ల 10 కోట్ల ఉంటుంది. అదైనా ఏ బాంకు నుండో అప్పు తెచ్చి పెడతారు, తక్కినదంతా వాటాదార్ల పెట్టుబడి.

జనరల్ గా వాటా 10 రూలు లేక 100 రూలు ఉంటుంది. ఆ కంపెనీని స్థాపించిన వారి ప్రతిష్టను బట్టి, అది ఉత్పత్తి చేసే సరుకుకు ఉండబోయే గిరాకీని బట్టి, లాభదాయకంగా నడుస్తుందనే నమ్మకాన్ని బట్టి ప్రజలు వాటాలు ఉంటారు. (వీటిని షేర్లు అని, స్టాకులు అని అంటారు). ఈ వాటాలను అమ్మవచ్చు, కొనవచ్చు ఇందుకు గాను స్టాక్ మార్కెట్ ఉంటుంది. ఇందులో బ్రోకర్లు - దళారీలు ఉండి, ఈ క్రయ విక్రయాలను చేస్తూ ఉంటారు.

దేశంలో కెల్లా పెద్ద స్టాక్ మార్కెట్ బొంబాయి. మొత్తం షేర్ల వ్యాపారంలో మూడు వంతులు ఇక్కడే జరుగుతాయి. కలకత్తా, మద్రాస్, ఢిల్లీ, హైదరాబాద్ మున్నగునవి చిన్న స్టాక్ మార్కెట్లు.

ఈ స్టాక్ మార్కెట్లో వాటాల ధరలు ప్రతిరోజు, గంట గంటకు కూడా మారుతూ ఉంటాయి, బాగా లాభాలు వస్తాయి అనుకుంటే ఆ కంపెనీల వాటాలను జనం ఎగబడి కొంటారు. "వాటి ధరలు" పెరుగుతాయి. నష్టాలు వస్తూ ఉంటే వాటాలు ధరలు పడిపోతాయి. దివాళా స్థితిలో ఉంటే అసలు వాటికి విలువే ఉండదు.

ఒక్కొక్కప్పుడు దళారులు మోసం చేస్తూ ఉంటారు. ఏదైనా కంపెనీ వాటా ధరలు పెంచాలనుకుంటే ఆ వాటాను ఎక్కువ ధర పెట్టి కొనబం మొదలెడతారు. దీనితో ఇతరులు భ్రమ పడి ఆ కంపెనీ వాటాలను బాగా కొనబం మొదలెడతారు. వ్యాపారం బాగా సాగుతూ కంపెనీకి లాభాలు వస్తూ ఉంటే ఇది సాఫీగా సాగిపోతుంది, లేదా మార్కెట్ ఒడిదుడుకులు వస్తే వాటాలు ధరలు పడిపోతాయి. హెచ్చు ధరలు పెట్టి కొనుక్కున్న ప్రజలు నష్టపోతారు.

స్టాక్ మార్కెట్లో బ్రోకర్లు జరిపే కుంభకోణాలివి.

ఇటీవల మనదేశంలో జరిగిన స్టాక్ మార్కెట్ కుంభ కోణాలివి.

మన్ మోహన్ సింగ్ 1992-93 సం॥ బడ్జెట్ను ప్రవేశ పెట్టాడు. స్వదేశీ, విదేశీ పెట్టుబడి దార్లకు అనేక రాయితీలు కల్పించాడు. పెద్ద ఆదాయాల పైన షేర్ల పెట్టుబడులపైనా వన్నులు తగ్గించాడు! పెరా కంపెనీలు విస్తృతం చేసుకోవటానికి అవకాశం కల్పించాడు! రూపాయిను పాక్షికంగానైనా యధేచ్ఛగా మార్చుకోవచ్చు. ఇటువంటి ఆర్థిక సంస్కరణలనే కంపెనీలకు బాగా లాభాలు వస్తాయనే ఆశలు కల్పించినాడు.

హార్దద్ మెహతా అనే స్టాక్ ఎక్స్చేంజ్ బ్రోకరు బొంబాయిలో కెల్లా అతి పెద్ద బ్రోకరు. బడ్జెట్లో వచ్చిన అవకాశాన్ని బాగా ఉపయోగించుకొని, కొన్ని కంపెనీల షేర్ల ధరలను విపరీతంగా పెంచేసాడు. అపోలో టైర్లు, ఆంధ్రా సిమెంట్, కర్నాటక బాల్ బేరింగ్స్ మున్నగు వాటి యొక్క షేర్ల ధరలు విపరీతంగా పెరిగాయి. దీనితో యితరులకు కూడా పెరపెరలాడింది, షేర్ ధరలు విపరీతంగా పెరిగాయి.

హార్దద్ మెహతా వేలకోట్ల రూపాయల షేర్లు ఈ స్పెక్యులేషన్లో ఉపయోగించాడు, వారికి అంత డబ్బు ఎక్కణ్ణించి వచ్చింది?

స్టేట్ బాంకు ఆఫ్ ఇండియా, నేషనల్ హౌసింగ్ బాంక్ యునైటెడ్ కమర్షియల్ బాంక్, గ్రిండ్ వేష్ బాంకు మున్నగు అనేక బాంకుల నుండి ఇతడు ఈ డబ్బును తీసుకున్నాడు. ఇది అంతా మోసపూరితంగా జరిగింది. బాంకులు అప్పులు ఇవ్వాలంటే ఏవైనా హామీలు (నెక్యూరిటీ) పెట్టాలి. అటువంటివి ఏవీ పెట్టకుండానే ఇతడు బాంకుల నుండి ఖచ్చితంగా 2,500 కోట్ల రూపాయలు, కొన్ని లెక్కల ప్రకారం 4,500 కోట్లు గుంజాడు. ఇందుకు అనేక మోసపద్ధతులు అవలంబించాడు. ఒక బాంకు నుండి ఇంకొక బాంకుకు డబ్బు చెల్లించవల్సి ఉంటే, చెల్లించటానికి ముందు బాంకు రజీదులు యిస్తారు. ఆ బాంకు రజీదులను హార్దద్ మెహతా మధ్యలో ఉపయోగించుకొని స్టాక్ మార్కెట్లో తన వ్యాపారాల్ని సాగించాడు. ఈ విధంగా దేశంలోనే అతి పెద్దవైన బాంకుల సొమ్ము ఇతడు ఉపయోగించుకున్నాడు. ఇవ్వవల్సిన బాంకు బాంకురజీదు యిచ్చినట్లుగా ఉంటుంది, తీసుకోవల్సిన బాంకు ఖాతాలో ఈ మొత్తం జమ కాదు, మధ్యలో హార్దద్ మెహతా వీటిని కాజేసి ఉపయోగించుకున్నాడు. ఇందుకు బాంక్ అధికారులు సహాయం కూడా ఉండి ఉండాలి.

ముందుగా స్టేట్ బాంకు ఆఫ్ ఇండియాకు సంబంధించిన 622 కోట్ల రూపాయల మొత్తాన్ని గురించి గబ్బు లేచింది. హార్దద్

మెహతా ఇతర బాంకుల నుండి పై పద్ధతిలో డబ్బును సేకరించి స్టేట్ బాంక్ ఆఫ్ ఇండియాకు జమ కట్టాడు, తీగ లాగితే డౌంకంలా కదిలింది. నేషనల్ హౌసింగ్ బాంకు మున్నగు వాటి కుంభకోణాలు బయటపడ్డాయి. ఒక్కమాటుగా దేశమంతలా గుబ్బు మన్నది. స్టేట్ బాంకు ఆఫ్ ఇండియా డెప్టీ మేనేజింగ్ డైరెక్టరు, యునైటెడ్ కమర్షియల్ బాంకు చైర్మన్ మరియు మేనేజింగ్ డైరెక్టరు, నేషనల్ హౌసింగ్ బాంకు చైర్మన్ శలవుల మీద పొమ్మన్నారు, నేషనల్ హౌసింగ్ బాంకు చైర్మన్ ఫెర్నానీ రాజీనామాయే యిచ్చాడు. ఒక వారం రోజుల తర్వాత గుండెపోటుతో చనిపోయారు కూడా. ఇప్పుడు మరికొంత మంది అధికార్లను సస్పెండ్ చేసారు. ఈ కుంభకోణానంత విచారించడానికై రిజర్వ్ బాంక్ ఒక కమిటీని వేసింది.

వీళ్ళు శలవుల మీద పోతే షేర్ హోల్డర్ల గతి ఏమిటి?

షేర్ మార్కెట్ లో షేర్లు కొంటూ ఉండేది లాయర్లు, డాక్టర్లు, చిన్న వ్యాపారులు, ఉద్యోగస్తులు మున్నగువారు. విపరీతంగా షేర్ ధరలు పడిపోవడంతో వీళ్ళు విపరీతమైన నష్టాలకు గురియ్యే నారు.

షేర్ ధరలు ఏ విధంగా పడిపోయాయో చూస్తే వీళ్ళు ఎంత దెబ్బతిన్నారో తెలుస్తుంది.

కంపెనీ షేర్లు	మే 6కు పూర్వం	తర్వాత పడి
	ఉన్న హెచ్చుధర	పోయిన ధర
ఎ.సి.సి.	10,500 రూ.	4,750 రూ.
ఎస్.బి.ఐ.	19,000 రూ.	6,000 రూ.
సిఫ్ లా	12,000 రూ.	10,750 రూ.
సెంచరీ టెక్స్ టైల్స్	10,000 రూ.	7,500 రూ.
అపోలో టైల్స్	510 రూ.	160 రూ.
బొంబే డియింగ్	750 రూ.	500 రూ.
కేస్ట్రాల్	2,400 రూ.	1,100 రూ.
క్వశ్చిన్, రిసైనరీ	4,500 రూ.	2,100 రూ.
గ్రాసీమ్	700 రూ.	450-500 రూ.
హింద్ మోటార్స్	106 రూ.	37-40 రూ.
ఐ.సి.ఐ.సి.ఐ	3,200 రూ.	1,300 రూ.

హర్షద్ మెహతా తన లావాదేవీలన్నీ సక్రమంగానే జరిగిన వని వాదిస్తున్నాడు. ఆతని యొక్క, అతని కుటుంబ సభ్యుల యొక్క ఆస్తులు జ్ఞప్తు చేయబడ్డాయి.

పెట్టుబడి దారీ విధానంలో అది అత్యున్నత దశకు చేరినప్పుడు దగా, అవినీతి, మోసం మున్నగునవి పెరిగిపోతాయని "లెనిన్" చెప్పారు. ఇది అక్షరాల నిజమని మనదేశంలో స్టాక్

మార్కెట్ వ్యవహారం ఋజువు చేస్తున్నది.

ఎవడైనా కూటికి లేక ఎక్కడైనా చిన్న దొంగతనం చేస్తే వాడిని వెంటనే అరెస్టు చేసి లాకప్ లో పెట్టి చావ చితక కొద్దారు. హర్షద్ మెహత 2,500 కోట్ల రూపాయలు స్వాహా చేస్తే వాడిని ఇంత వరకు ముట్టుకోలేదు. వానికి తోడ్పడ్డ బాంక్ అధికారులను శలవులపై ఇళ్ళకు వెళ్ళమన్నారు. అంటే సామాన్యులకు ఒక న్యాయం, కోటిశ్వరులకు ఒక న్యాయం. ఇది పెట్టుబడిదారీ సమాజంలోని న్యాయం - ధర్మం.

జోహార్లు

సి.ఐ.టి.యు నేతలు కామ్రేడ్స్ కమల సర్కార్, మనోరంజన్ రాయ్ గార్లు ఇటీవలనే మృతి చెందారు. వీరు పశ్చిమ బెంగాలు కార్మిక ఉద్యమనేతలు గాను, సి.ఐ.టి.యు. పశ్చిమ బెంగాలు శాఖకు మరియు సి.ఐ.టి.యు. అఖిల భారత ఆఫీసు బేరర్లుగాను చనిపోయే నాటివరకు బాధ్యతలలో ఉన్నారు. జాతీయ పోరాటంలోను తర్వాత కాంగ్రెస్ ప్రభుత్వ హయాంలోనూ అనేక పోరాటాలకు నాయకత్వం వహించారు, సి.పి.యం నాయకులు కూడా. ఆ కార్మికనేతలకు "కార్మిక లోకం" జోహార్లు అర్పిస్తున్నది.

విద్యుత్ ఉద్యోగుల నిరాహార దీక్షలు

యునైటెడ్ ఎలక్ట్రిసిటీ ఎంప్లాయిస్ యూనియన్ విద్యుత్ ఉద్యోగుల న్యాయమైన కోర్కెల కొరకు విశాఖ సూరిండెంట్ ఇంజనీర్ ఎలక్ట్రికల్ (ఆపరేషన్స్) కార్యాలయం ముందు 10 రోజులుగా నిరాహార దీక్షలు సాగిస్తున్నారు. డివిజనల్ ఇంజనీర్లు కక్షసాధింపు చర్యలకు నిరసనగా ఈ ఆందోళన జరుగుతున్నది. విబంధనలను, కోర్టు ఆదేశాలను పాటించాలని వాళ్ళు డిమాండ్ చేస్తున్నారు.

కార్మిక లోకం సంవత్సర చందాలు

నల్గొండ జిల్లా భువనగిరి ప్రాంతం నుండి ప్రత్యేక కృషితో రెండు ధపాలుగా ఒకసారి 106 కాఫీలకు, రెండవసారి 115 కాఫీలకు జూన్ మొదటి వక్తంలోనే సంవత్సర చందాలు చెల్లించారు. వారికి అభినందనలు. ఈ కృషి అందరికీ ఆదర్శంగా ఉండాలి.



కనుమూసిన “పేపరు మామయ్య”

మానవ జాతి విముక్తి కోసం జరిగే ఉద్యమంలో ఏ స్థానంలో ఉన్నారు అన్నది కాదు ముఖ్యం. ఏ స్థానంలో ఉన్నా - నాయకుడైనా, సామాన్య కార్యకర్త అయినా - తన సర్వశక్తి సామర్థ్యాలను ఆ మహాన్నత ఆశయానికి అంకితం చేసిన వారే సార్థక జీవులు. అటువంటి వారి కోవకే చెందుతాడు, మే 11వ తేదీ రాత్రి విజయవాడ సమీపంలోని తాడేపల్లి సుందరయ్య నగర్ లో ఒక రోడ్డు ప్రమాదంలో మరణించిన ప్రజాశక్తి ఉద్యోగి కామ్రేడ్ జి.నర్సయ్య.

మే 12వ తేదీ ఉదయం సుందరయ్య నగర్ లోని అన్ని ఇళ్ళలోనూ విషాదం తాండవిస్తుంది. మార్క్సిస్టు పార్టీ కార్యాలయం వద్ద చేరిన మహిళల్లో అనేకమంది వెక్కిరించుకుంటున్నారు.

“అమ్మా ఎందుకని అందరూ ఏడుస్తున్నారు?” ఒక పిల్లవాడి ప్రశ్న

“పేపరు మామయ్య చచ్చిపోయాడూరా?”

“ఎందుకని?”

“రాత్రి లారీ గుద్దింది”

ప్రజాశక్తి పత్రికలో ప్లేట్ మేకరుగా పనిచేశాడు నర్సయ్య. ఆయన ఆపేటలో పిల్లలందరికీ పేపరు మామయ్య అవడానికి కారణం అదికాదు, ఐదు వందలకు పైపు పేద కుటుంబాలున్న ఆ పేటలో పాత్రిక ప్రజాశక్తి పత్రికలు నడుస్తున్నాయి, మరో 20 వరకు ఆదివారం సంచికలు వస్తున్నాయి, ఆ పత్రికల పంపిణీ బాధ్యత నర్సయ్యది. ప్రాద్దున్నే పత్రిక వేయడానికి వచ్చేవాడు. ఒక్కరోజు ఒకటో, రెండో, ఇళ్ళల్లో కొద్దిసేపు వారి కష్టసుఖాలు మాట్లాడుతూ గడిపేవాడు, వారితో రాజకీయాలు చర్చించే వాడు, మార్క్సిస్టు పార్టీ విధానాలను గురించి వివరించేవాడు, పత్రికలో ఉన్న వ్యాసాలు, వాటి ప్రాధాన్యత గురించి చెప్పేవాడు. వాటిని చదవమని మరీ మరీ ప్రోత్సహించేవాడు.

అందుకే ఎక్కడో వరంగల్ జిల్లా బచ్చన్నపేటలో పుట్టి విజయవాడ వచ్చి సుందరయ్యనగర్ లో స్థిరపడిన నర్సయ్య అక్కడ పిల్లలందరికీ పేపరు మామయ్య అయ్యాడు. పెద్దలకు నర్సయ్యగారు అయ్యాడు.

“ఏమిటి నర్సయ్య పేపరు ఆలస్యంగా వచ్చింది? ఏజెన్సీ బ్రబుల్ లో పడిందా?” అని అడిగితే “బ్రబులా? ఈ నర్సయ్య

ఉండగా ఏజెన్సీకి బ్రబులు రానివ్వడు సారూ! రెండు పేపర్లే రావీగాక నడుపుతా” అనేవాడు, డబ్బులు సరీగా వసూలవక పోతే నీవు ఇబ్బందుల్లో పడతావు జాగ్రత్త “అంటే” ఏంది సారూ! స్ట్రగుల్ లో కామ్రేడ్స్ ప్రాణాలు పోతేనే లేదు ఇదో ఇబ్బందా? “అనేవాడు”.

అంతటితో అయిపోలేదు, సుందరయ్య నగర్ లో డి.వై.ఎఫ్.ఐ కమిటీ స్థాపించి దానికి మొదటి కార్యదర్శిగా పనిచేశాడు. తుఫానులు, వర్షాలు వచ్చి గుడిసెలు పడిపోతేనో, అగ్ని ప్రమాదం సంభవిస్తేనో యువజనులను కదిలించి సేనా కార్యక్రమాలు ఉధృతంగా నిర్వహించేవాడు, పేటలో ఉన్న అన్ని కుటుంబాల లోను సభ్యులపేర్లు, వారి వయసు, వారి ఆదాయం, జీవన పరిస్థితి, రాజకీయాలు మొదలైన అంశాలు పుస్తకంలో నామకొని, వారి సమస్యలు అధ్యయనం చేసి సంఘటిత పరచి ప్రజాతంత్ర ఉద్యమంలోకి తీసుకు రావడానికి కృషిచేశాడు. వర్షాలొచ్చి యిళ్ళు మునిగిపోతే దాదాపు 70 మంది యువజనులను కదిలించి రెండు రోజులు శ్రమదానం చేసి ఒక కీలోమీటరు పొడవు మూడు నుండి ఆరడుగుల లోతు కాలువ త్రవ్వకంలో కీలక పాత్ర నిర్వహించాడు. ఆ కార్యక్రమం అక్కడ యువజనులందరికీ తమ సంఘటిత శక్తి మీద విశ్వాసం పెంచింది.

అంతటితోనూ అయిపోలేదు, యువజన సంఘంలోనూ, మహిళా సంఘంలోనూ, చురుకుగా పనిచేసే వారితో సహాయశాఖ ఏర్పాటు చేయడంలోనూ, వారిని పార్టీ సభ్యులుగా తీర్చి దిద్దడం లోనూ కీలక పాత్ర నిర్వహించాడు, ఆ శాఖకు కార్యదర్శిగా పనిచేశాడు.

ఇదంతా ఆయన నివశించిన వాడలో ఒక పార్టీ సభ్యునిగా నిర్వహించిన బాధ్యత.

కాని ఆయన ప్రజాశక్తి కార్మికుల శాఖలో సభ్యుడు. సి.ఐ.టి.యు కి అనుబంధమైన ప్రజాశక్తి వర్కర్స్ యూనియన్ లో ఉపాధ్యక్షుడుగా, కార్యదర్శిగా, అధ్యక్షుడుగా బాధ్యతలు నిర్వహించాడు.

కార్మిక వర్గ పార్టీ పత్రిక ఆయన ప్రజాశక్తిలో సభ్యునిగా చైతన్యం పెంచడానికి నిరంతరం తనన పడ్డాడు. ప్రతి కార్మికుడు ప్రజాశక్తి పత్రిక చెప్పించుకోవాలని, వారికి సగం ధరకే పత్రిక అందేటట్లు చూడాలని ప్రతిపాదించాడు, ఒప్పించాడు. నగరంలో వివిధ చోట్ల నివసిస్తున్న కార్మికులకు ఏజెన్సీల ద్వారా పత్రిక అందేటట్లు చూడటం, వారి వద్ద డబ్బులు వసూలు చేసి

యాజమాన్యానికి నేరుగా చెల్లించడం - ఈ బాధ్యతలను ఆయనే స్వయంగా తీసుకున్నాడు.

ఈ పనులన్నీ చేస్తూనే తాను ప్లేట్ మేకర్ గా 8 గంటల పనిని లోపం లేకుండా నిర్వహించడానికి సాయశక్తుల కృషిచేశాడు. అవసరమైతే అదనపు పనికి వెనకాడే వాడుకాదు. తన పనిలో కొత్త పద్ధతులు, సృజనాత్మక కృషి చేసేవాడు, అలా జరగాలని తోటి కార్మికుల వద్ద చర్చ పెట్టేవాడు.

ఒకనైపు వ్రతీకలో తన పని, యూనియన్ కృషి చేస్తూనే మరొక పనిని నివసించే ప్రాంతంలో జనంతో నిత్యసంబంధాలు కొనసాగించాడు. వారిని సమస్యలపై కదిలించాడు, కష్ట సుఖాల్లో పాలు పంచుకున్నాడు. తగాదాలొస్తే పరిష్కారాలు చేశాడు. చివరకు పోలీసు కేసులు కూడా ఎదుర్కొన్నాడు. ఆ విధంగా ప్రజలకు ఆపుడైనాడు. పార్టీ సభ్యుడు నీళ్ళలో చేపలా ప్రజల్లో కలిసి పోవాలనే దానికి నరసయ్య ఉదాహరణగా మారాడు.

అటువంటి కామ్రేడ్ కనుకనే ఆయన చనిపోయిన వార్త అటు ఆ పేటలోని ప్రజలనూ, వ్రతీకా సభ్యులందరినీ దిగ్భ్రాంతి పరచింది, విషాదంలో ముంచింది, వందలాది మందిని కదిలించింది.

ఆయన మృతదేహాన్ని ఆసుపత్రి నుండి తెచ్చిన రోజున సుందరయ్యనగర్ లోని యావన్నుండి ప్రజలూ పార్టీ కార్యాలయం దగ్గర మధ్యాహ్నం మూడు గంటల వరకు ఎదురు చూశారు. మూడు గంటలకు మృతదేహాన్ని ఆసుపత్రి నుండి తీసుకు రావడం తోనే వందలాది మంది దుఃఖం ఆపుకోలేక భోరున విలపించారు. ప్రతి ఒక్కరూ తమ కుటుంబ సభ్యుని కోల్పోయినంతగా విలపించారు.

సాయంత్రం ఆయిదు గంటలకు కృష్ణానదీ తీరానికి జరిగిన అంతిమ యాత్రలో ఒక పెద్ద నాయకునికి జరిగినట్లు వందలాది మంది ప్రజలు- స్త్రీలూ, పురుషులూ, వృద్ధులూ, పిల్లలూ పాల్గొన్నారు.

నరసయ్యను ఉద్యమంలోకి తెచ్చి, ఎంతో అభిమానంగా చూసుకున్న వరంగల్ జిల్లా మార్క్సిస్టు పార్టీ కార్యదర్శి కామ్రేడ్ వెంకటయ్య గారు అంత్యక్రియలు అనంతరం కృష్ణానదీ తీరాన జరిగిన సభలో ప్రసంగించారు. సుందరయ్యనగర్ లో లాగే కామ్రేడ్ నరసయ్య బచ్చన్న పేటలోనూ ఉద్యమంలో చురుకుగా పనిచేశాడని చెప్పారు. సుందరయ్య నగర్ కు రాక ముందు విజయవాడ కస్తూరిబాయి పేటలో కూడా యువజన సంఘం కార్యదర్శిగా సంఘ నిర్మాణంలోనూ, అభివృద్ధిలోనూ పాల్గొన్నాడు.

నరసయ్య పార్టీ హోల్ పై మర్కాడు, అయినా ఒక సాధారణ పార్టీ సభ్యునిగా తను ఎక్కడ ఉన్నా, ఏ స్థానంలో ఉన్నా నిరంతరం పార్టీలోనూ ప్రజా సంఘాలలోనూ పనిచేయడం తన

సర్వశక్తులనూ, కాలాన్ని దానికే అంకితం చేయడం సామాన్యమైన విషయం కాదు. ఒక మహాద్యమం సాగుతున్న పరిస్థితి వేరు. కాని నేడు కమ్యూనిస్టు ఉద్యమం అనేక అటుపోటుల నెదుర్కొంటున్న సమయంలో అటువంటి అంకితభావం ప్రదర్శించడం ఆదర్శం. అటువంటి జీవితం గడిపాడు కనుకనే నరసయ్య కేవలం పార్టీ సభ్యుడే కాదు, ఆదర్శ ప్రాయుడైన పార్టీ సభ్యుడు అయ్యాడు.

అందుకే నరసయ్య సంస్మరణ సభ రోజున శ్రీ మోటూరు హనుమంతరావుగారు మాట్లాడుతూ “కామ్రేడ్ నరసయ్య సిద్ధాంత వేత్త కాకపోవచ్చు, కాని మార్క్సిజం-లెనినిజం పట్ల గొప్ప అంకిత భావంగల కార్యకర్త. ఆ అంకిత భావమే ఆయన చేత నిరంతరం ఎక్కడ ఉన్నా ప్రజా ఉద్యమాలు నిర్మించాలని తపన వడేటట్లు చేసింది” అని అన్నారు.

మరణించే నాటికి కామ్రేడ్ నరసయ్య వయస్సు 37 సంవత్సరాలు మాత్రమే.

-ఎస్. వెంకట్రావు.

పారిశ్రామిక వినిమయధరల సూచీ

(1982-100 పాయింట్ల పునాదిపై)

	1992	1992	1960-100
	మార్చి	ఏప్రిల్	లింకింగ్ ప్లాక్టర్
ఆలిండియా	229	231	4.93
గూడూరు	225	225	4.33
గుంటూరు	230	234	5.60
హైద్రాబాద్	223	224	5.23
విశాఖ	232	235	--
వరంగల్	228	229	--
కొత్తగూడెం	233	--	--

రాష్ట్ర సీరీస్

విజయనగరం	211	--
రాజమండ్రి	222	--
విజయవాడ	227	--
ఆదోని	249	--
ఎన్.ఎస్.బి.	230	--
ఎం.జి.బి.	219	--

[మారిన వ్యవస్థలో రష్యా కార్మికుని దుస్థితి]

“స్వేచ్ఛా వాణిజ్యం” అనే ముద్దు పేరుతో పెట్టుబడి దారీ దోపిడి విధానాన్ని సోవియట్ యూనియన్ లో త్వరిత గతినీ ప్రవేశపెట్టాలని ఎల్చిన్ ముతా విశ్వప్రయత్నాలు చేస్తూ వుంది. అమెరికా సామ్రాజ్య వాదుల కనుసన్నల్లో వారి సహాయ సహకారాలతోనూ, ప్రాద్యులంతోనూ సోషలిస్టు వ్యవస్థను విచ్ఛిన్నం చేసి, సోవియట్ యూనియన్ ను ఛిన్నా భిన్నం చేసిన పరిస్థితుల్లో అక్కడి ప్రజలు ముఖ్యంగా శ్రామిక జీవులు నికృష్ట జీవనాన్ని అనుభవిస్తున్నారు. 70 సంవత్సరాలు అవిచ్ఛిన్నంగా సుఖ శాంతులు, పుద్గోగభద్రత, ఉచిత విద్యా వైద్య సదుపాయాలు మొదలగునవి అనుభవించిన సోవియట్ ప్రజానీకం, మొట్టమొదటి సారిగా పెట్టుబడి దారీ దోపిడి విధానమేమిటో రుచి చూస్తున్నారు. ఆర్థిక సంక్షోభంలో కూరుకుపోయి, నిరుద్యోగం, నిత్యావసర వస్తువులు అందుబాటులో లేకపోవడం, వాటిని విపరీతమైన ధరలకు కొనలేని స్థితిలో పడిపోవడం, ఉత్పత్తి తగ్గి ఫ్యాక్టరీలు మూతపడి కార్మికులు బజారు పాలు కావడం లాంటి పెట్టుబడి దారీ అవలక్షణాలన్నీ అప్పుడే సోవియట్ ప్రజల అనుభవంలోకి వస్తున్నాయని పెట్టుబడిదారీ పత్రికలే నివేదిస్తున్నాయి.

1990లో రష్యా రూబుల్ యొక్క మారకపు విలువ 9 పెన్నీలు వుంటే, అది యిప్పుడు ఒక పెన్నీ కంటే తక్కువగా వుంది. మాస్కోలో రొట్టె వెల నాలుగురెట్లు పెరిగింది. అందులోనూ ప్రభుత్వ దుకాణాల్లో. బయటి మార్కెట్ లో అయితే యింకా అధికం. అయినా ఆ ధరకు కూడా రొట్టె కోసం స్త్రీలు, పిల్లలు బారులు తీరి దుకాణాల ముందు పడిగాపులు పడవలసిన దుర్గతి వచ్చింది. వారికి ముఖ్యహోరమైన మాంసం, ఒక్క పాను ధర 465 రూబుల్లు. అంటే అది సాధారణ కార్మికుని నెల జీతం కంటే ఎక్కువ. ఆ విధంగానే మిగతా నిత్యావసర వస్తువల ధరలు విపరీతంగా పెరిగాయి. ప్రతి 10 కుటుంబాల్లోనూ 7 కుటుంబాలు తమ రాబడి మొత్తం ఆహారం కొనడానికి సరి పోవడం లేదని పెట్టుబడి దారీ పత్రికలే చెబుతున్నాయి. ఒక విదేశీ పత్రికా ప్రతినిధి మాస్కోలో యెవురీ అనే కార్మికుని కలుసు కున్నప్పుడు ఆ కార్మికుడు యిలా అన్నాడు. “నేను 10 రూబుల్ నోటుతో యిదివరకు సరుకులు కొనడానికి పోయేవాన్ని. కాని యిప్పుడు అదే సరుకు కొనాలంటే సూట్ కేస్ నిండా రూబుల్లు నింపి తీసికెళ్ల వలసిన స్థితి వచ్చింది”.

రష్యా అధ్యక్షుడు బోరిస్ ఎల్చిన్ పుత్రుర్వుల మేరకు ఫ్యాక్టరీల్లో ప్రభుత్వ పెట్టుబడులు, సబ్సిడీలు ఎత్తి వేయడమో లేక తగ్గించి వేయడమో జరిగింది తత్ఫలితంగా కర్మాగారాలన్నీ వాటి కర్మకే వదిలి వేయబడ్డాయి. అవి ఉత్పత్తిని పెంచి తమ కాళ్లపై తామే నిలబడాలి. లేదా మూసుకోవాలి. దానివల్ల కార్మికుల్లో 15 శాతం పని లేకుండా పోయారు.

సోవియట్ యూనియన్ లో యిదివరకు ఫ్యాక్టరీల చుట్టూ చిన్న చిన్న పట్టణాలు వెలిశాయి. ఆయా ఫ్యాక్టరీల్లో పని చేసే కార్మికుల కుటుంబాలే ఆ పట్టణాల్లో నివసిస్తూ వుండేవారు కాని యిప్పుడు ఆ కార్మికుల పరిస్థితి దుర్భరంగా తయారైతూ వుంది. సమీప భవిష్యత్తులో ఎన్నో ఫ్యాక్టరీలు మూత పడే స్థితి కలుగుతూ వుంది. అప్పుడు కార్మికులు తప్పని సరిగా ఆ పట్టణాలు వదిలి పెద్ద పెద్ద నగరాలకు వలస పోవలసి వస్తుంది. ఇప్పటికే ఆ నగరాల్లో వున్న యిళ్ల కొరత వల్ల, వలస వెళ్లిన కార్మికుల రోడ్ల ప్రక్కన నివసించాల్సిన దుర్గతి పడుతోంది. అలాంటి పరిస్థితి రష్యా కార్మికులకు యీ సంవత్సరాంతంలో రావచ్చని పాశ్చాత్య పరిశీలకులు అభిప్రాయపడుతున్నారు.

రష్యాలో యిప్పటి కార్మికుల దీన పరిస్థితి తెలుసు కోవాలంటే మచ్చుకు సైబీరియా పారిశ్రామిక కేంద్రంలోని అల్టయ్ మోటారు కర్మాగారాన్నే తీసుకోవచ్చు. ఆ కర్మాగారంలో 17,500 కార్మికులు పనిచేస్తున్నారు. అక్కడ డీజిల్ యింజన్లు తత్సంబంధమైన సామగ్రిని తయారవుతాయి. అది యిప్పుడు వారానికి 4 రోజులే పనిచేస్తూ వుంది. అంటే మిగతా 3 రోజులకు కార్మికులకు వేతనాలు లేవన్న మాట. దానికి కారణం ఆ ఫ్యాక్టరీకి కావలసిన ప్రత్యేకమైన ఉక్కు ముడి సరుకు దొరకడం లేదు. దొరికినా అమ్మేవాడు రూబుల్ల బదులు 200 టన్నుల మాంసాన్నో లేక 60 క్రేసులనో కావాలని డిమాండు చేస్తున్నాడని ఆ ఫ్యాక్టరీ మేనేజర్ అంటున్నాడు. అంటే బార్టర్ పద్ధతి (అంటే ఒక వస్తువుకు బదులు యింకొక వస్తువు యివ్వడం) మరల అమలు లోకి వచ్చిందో ఏమో! ఆ ఫ్యాక్టరీలో 27 సంవత్సరాలుగా పని చేస్తూ 49 సంవత్సరాల వయస్సుగల గలీనా అరిసోవా అనే కార్మికురాలు యిలా అంది “ప్రతివాడూ ఉద్యోగం పోతుందని బాధ పడుతున్నాడు”. ఆమె రిటైర్ ఆయ్యే వయస్సు వచ్చినా “నన్ను బయటకు నెట్టేంత వరకు నా పుద్గోగం వదలను. ఉద్యోగం పోగొట్టుకొని రోడ్ల మీద పడి యీ అధిక ధరలతో

బ్రతకడం అసాధ్యం. ఈ అధిక ధరల మూలంగా పంచను పుచ్చుకున్న కార్మికులు కూడా పనికోసం ప్రయత్నిస్తున్నారు. దీన్ని బట్టి నిరుద్యోగంతో పాటు అధిక ధరలతో వృద్ధ కార్మికులు కూడా ఏ విధంగా ఆందోళన చెందుతున్నారో తెలుస్తుంది.

ఆ అల్ట్రా ఫ్టాక్టరీ మేనేజర్ ఫ్లాడిమర్ ఒకటోవ్ ఒక యింటర్వ్యూలో “ఫ్టాక్టరీకి కావలసిన ఉక్కు ముడి సరుకును అమ్మటానికి ఉక్కు ఫ్టాక్టరీ యజమాని అశక్తతను వ్యక్తం చేశాడు. ఎందుకంటే తనకు కావలసిన బొగ్గు లభ్యం కావడం లేదని. దాని వల్ల 4000 మంది కార్మికులను పని నుండైనా తొలగించాలి, లేని యెడల పని రోజులైనా తగ్గించాలి”. ముడి సరుకు కొరత వల్ల పుత్తన్నమైన బాధలో చెప్పుకొని పరిష్కార మార్గాన్ని కనుగొన లానికి ఆ ఫ్టాక్టరీ మేనేజర్ రష్యా ఆర్థిక సంస్కరణల శాఖకు అధిపతి, ఎల్పిన్ కు కుడి భుజమూ ఐన గైడర్ ను కలుసుకొని “అయ్యా, నీవు నన్ను మార్కెట్ ఎకానమీని అమలు జరుప మన్నావు. సరే! నేను వొప్పుకుంటాను. నేనైతే ఎలాగోలా బ్రతుకుతాను. నా ఫ్టాక్టరీ కూడా కొంత వరకు నిలబడుతుంది. కాని 9000 మంది కార్మికులను బయటకు పంప వలసి వస్తుంది. మూడు సంవత్సరాల్లో డాలర్లతో (విదేశీ కరెన్సీ) యింజనలను కొనవలసిన పరిస్థితి వస్తుంది” అని మొత్తుకుంటే ఆ “సంస్కరణల” జోరు చక్రవర్తి మామూలుగా భుజాలు ఎగరేసి “మార్కెట్ అంటే మార్కెట్టే” అని చెప్పి వెళ్లిపోయాడు. అంటే కార్మికులు గాని, వారి బాధలు కాని యిప్పటి రష్యా పరిపాలకులకు ఏ మాత్రం పట్టలేదని మనం తెలుసుకోవాలి.

ఇటువంటి ధారుణ పరిస్థితుల్లో కార్మికులు గాని వారి ట్రేడ్ యూనియన్లు గాని చూస్తూ పూరుకోలేదు. అప్పుడే ధరల పెరుగుదల కనుగుణంగా జీతాలు చెంచాలని నిత్యావసర వస్తువులు యిది వరకు మాదిరి తక్కువ ధరలకు అందుబాటులో వుంచాలనీ, ఉచిత విద్యావైద్య సదుపాయాలు అమలు జరుపాలనీ, అందరికీ పుద్యోగాలు, పుద్యోగ భద్రత కలిగించాలని పోరాటాలు మొదలయ్యాయి. ముందు ముందు అవి పుధృతమౌతాయనడంలో ఏ మాత్రం సందేహం లేదు. పెట్టుబడిదారి విధానం అవలక్షణాలు పూర్తిగా ప్రజల అనుభవంలోకి వచ్చినప్పుడు సోవియట్ ప్రజలు తిరుగుబాటు చేసి మరల వారు సోషలిజం వైపు పురోగమించక తప్పదు.

-డి. ఆర్కె.

చదవండి ! చదివించండి !

చందాదారులుగా చేరండి

‘కార్మికలోకం’

సం|| చందా రూ. 25.00లు

కామ్రేడ్ లక్ష్మీదాస్ వర్ధంతి

వర్కు-చార్జిడ్ ఉద్యమ నిర్మాత కామ్రేడ్ పి.లక్ష్మీదాస్ గారి 7వ వర్ధంతి సందర్భంగా జూన్ 20న రాష్ట్ర సంఘాధ్యక్షులు శ్రీ కొండ్రగుంట వెంకటేశ్వర్లు గారి అధ్యక్షతన హైద్రాబాద్ లో కామ్రేడ్ లక్ష్మీదాస్ భవన్ లోను, గోషామహల్ R & B యూనియన్ ఆఫీసులోను ఆయన చిత్రవలూనికి పుష్పమాలలు వేసి జోహార్లు అర్పించబడింది. యూనియన్ నాయకులు శ్రీ ఎల్.సత్యేయ్య, బి.ఎస్.ప్రకాశ్, శ్రీ ఎ.భుజంగరావు, శ్రీ మీర్ మహ్మద్ ఆలీ, శ్రీ కె.ఆర్. వీరన్న ప్రభువులు పుష్పమాలలు వేశారు.

ఈ సందర్భంగా జరిగిన వర్కు చార్జిడ్ యూనియన్ కార్యవర్గాల సంయుక్త సమావేశం తాత్కాలిక భృతి ప్రకటించుటలో ప్రభుత్వ కుట్రల వైఖరిని నిరసిస్తూ తీర్మానించారు. రూ. 810.00, రూ. 860.00 స్కేల్స్ వారిని క్రింది తరగతిలో కలిపి రూ. 60 లు తాత్కాలిక భృతి నిర్ణయించటం యెడ ప్రభుత్వ కుట్రల వైఖరికి నిరసనగా జూలై 5న రాష్ట్ర సచివాలయం వద్ద ధర్నా.

పోలీసు కాల్పులకు ఖండన :

నెల్లూరులో జూన్ 19, 20 తేదీలలో అకారణంగా ఆర్.టి.సి. కార్మికులపై పోలీసుల దౌర్జన్య చర్యలను, అమానుష కాల్పులను సి.ఐ.టి.యు. రాష్ట్ర అధ్యక్షులు శ్రీ పర్సా సత్యనారాయణగారు ఖండించారు. ఆర్.టి.సి. స్టాఫ్ & వర్కర్స్ ఫెడరేషన్ రాష్ట్ర నాయకులు శ్రీ ఎస్. చిన్నప్ప రెడ్డి, శ్రీ ఆర్. లక్ష్మయ్యలు పోలీస్ కాల్పులను తీవ్రంగా ఖండిస్తూ పోలీసు దౌర్జన్యకాండపై వెంటనే ప్రభుత్వం చర్యగై కొనాలనీ, న్యాయ విచారణ జరుపాలనీ, కాల్పులకు గురైన వారికి నష్టపరిహారం చెల్లించాలని డిమాండ్ చేశారు. రాష్ట్ర లారీ & మోటారు వర్కర్స్ ఫెడరేషన్ అధ్యక్ష కార్యదర్శులు శ్రీ ఎం.ఎ. గవూర్, శ్రీ కొండ్రగుంట గార్లు గూడా కాల్పులను ఖండిస్తూ ప్రకటన చేశారు.

R & B శ్రీ కాకుళం సభ

శ్రీ కాకుళం R & B డివిజన్ మహాసభ జూన్ 14 న రాష్ట్ర సంఘాధ్యక్షులు శ్రీ కొండ్రగుంట గారి అధ్యక్షతన జరిగింది. గౌరవాధ్యక్షులు శ్రీ చావర అప్పారావు, N.G.O. నాయకులు శ్రీ గోపాలరావు, ఎక్స్ క్యూటివ్ ఇంజనీర్ శ్రీ సూర్యనారాయణ గార్లు సందేశాలు యిచ్చారు.

శ్రీ V.G.K. మూర్తిగారు గౌరవ అధ్యక్షులుగా, శ్రీ జి.రాంనర్సు అధ్యక్షులుగా, శ్రీ ఎం. నరసింగరావు, కార్యదర్శిగా నూతన కమిటీ ఎన్నుకోబడింది. వర్కు చార్జిడ్ విధానం రద్దు చేయాలని, గ్యాంగ్ మెన్ ఖాళీలు భర్తీ చేయాలని, జూన్ 16 నమ్మెలో పాల్గొనాలని సభ తీర్మానించింది.

లిగల్ నోటుస్

కాంట్రాక్టు కార్మికునికి నష్టపరిహారం ఎవరు యివ్వాలి?

ఒరిస్సా హైకోర్టు (మిసిలేనియస్ అప్పీలు నెం. 311/1987) తేది 26 మార్చి, 1991.

అప్పీలు దారు : మేనేజింగ్ డైరెక్టరు, ఒరిస్సా స్టేట్ వేర్ హౌసింగ్ కార్పొరేషన్.

ప్రతివాది : శ్రీమతి గీతారాణి సియాల్, మరొకరు.

ఒరిస్సా రాష్ట్ర స్టేట్ వేర్ హౌసింగ్ కార్పొరేషన్ యాజమాన్యానికి, కార్పొరేషన్ లోని కాంట్రాక్టరు వద్ద పనిచేసే కార్మికుని భార్య గీతారాణి సియాల్ కు మధ్య వివాదంలో యాజమాన్యం చేసుకున్న అప్పీలును ఒరిస్సా హైకోర్టు కొట్టి వేసింది. కంపెన్ సేషన్ కమిషనర్ కేసును పరిశీలించి చనిపోయిన కార్మికుని కుటుంబానికి కార్పొరేషన్ యాజమాన్యం రూ. 23,100/-ల నష్టపరిహారం యివ్వాలని తీర్పు చెప్పాడు.

ఈ తీర్పుపై కార్పొరేషన్ యాజమాన్యం హైకోర్టుకు అప్పీలు చేసింది. ఒరిస్సా హైకోర్టు కేసును విచారించి కంపెన్ సేషన్ కమిషనర్ యిచ్చిన తీర్పునే ఖాయపరచింది.

ఒరిస్సా రాష్ట్రంలోని స్టేట్ వేర్ హౌసింగ్ కార్పొరేషన్ యాజమాన్యం గోదాములు కట్టిస్తున్నది. ఈ పనిని ఒక కాంట్రాక్టరు ద్వారా చేయిస్తున్నది. కాంట్రాక్టరు నియమించిన కార్పెంటరు మహేంద్రనాథ్ సియాల్ గోదాముల నిర్మాణపు పనిచేస్తూ డ్యూటీలోనే పైకప్పు నుండి పడి 1984 ఏప్రిల్ 9న చనిపోయాడు. అతని వయస్సు 40 ఏండ్లు, రోజు కూలి 25/- రూ.లు

కాంపెన్ సేషన్ కమిషనరు అన్ని విషయాలు పరిశీలించి రూ. 2,300/-లు నష్టపరిహారం యివ్వాలని తీర్పు యిచ్చాడు. దీనిపై స్టేట్ వేర్ హౌసింగ్ కార్పొరేషన్ యాజమాన్యం అప్పీలు చేసింది.

1. చనిపోయిన కార్మికుడిని నేరుగా తాను పెట్టుకోలేదని కాబట్టి తాము నష్టపరిహారం చెల్లించనక్కర్లేదని వాదించింది.
2. నష్టపరిహార చట్టం (1923) సెక్షన్ 2(1)(ఎన్) ప్రకారం చనిపోయిన వ్యక్తి కార్మికుడు కాదు అన్నది.
3. నష్ట పరిహారం పొందాలంటే అది "క్యాజువల్" పని అయి వుండరాదన్నది.
4. యాజమాన్యం వారి వర్తక వ్యాపారాలకు సంబంధం లేని ఏ పని వాడికైనా చట్టం వర్తించదు అన్నది.

హైకోర్టు జడ్జిగారు ఈ క్రింది విధంగా అభిప్రాయపడినారు.

1. గోదాముల నిర్మాణపు పని కార్పొరేషన్ వారి వర్తక వ్యాపారాలకు సంబంధించినదే కార్పొరేషన్ వారి సరుకులు నిల్వ చేయటానికే గోదాములు నిర్మించుకున్నాయి. అందులో వివాదానికి తావు లేదు. గోదాముల నిర్మాణము, దాని మరమ్మత్తులు కార్పొరేషన్ వారి వర్తక వ్యాపారాలకు సంబంధం లేనివి కావు. కాబట్టి యాజమాన్యం వారి వాదన అంగీకరించలేం.
2. సెక్షన్ 12 ప్రకారం కాంట్రాక్టరు ద్వారా పనిచేయించటం, కార్పొరేషన్ తన వర్తక వ్యాపారాల పనికోసమే కాంట్రాక్టరును నియమించింది. ఆ పనిలో మొత్తాన్ని గాని, భాగాన్ని గాని చేయటానికి మరెవరినైనా నియమిస్తుంది. అలా నియమించ బడిన కాంట్రాక్టరుకు, పని వారికి చెల్లింపులు బాధ్యత అనలైన యజమాని (ప్రిన్సిపాల్ ఎంప్లాయిర్) కార్పొరేషన్ దే.

అయితే సెక్షన్ 12, సబ్ సెక్షన్ (2) ప్రకారం అనలైన యజమానికి రక్షణ కల్పించబడినది.

కార్మికునికి నష్టపరిహారం యివ్వాలని సందర్భంలో ఆ పైకాన్ని కాంట్రాక్టరు నుండి రాబట్టుకోవచ్చు. చనిపోయిన వ్యక్తి కాంట్రాక్టరు క్రింద పనివాడు అని కాంపెన్ సేషన్ కమిషనర్ నిర్ధారించాడు.

కాబట్టి అప్పీలు చేసినవారు అనలైన యజమానులు కాబట్టి కమిషనర్ చెప్పిన తీర్పుకు భిన్నంగా చెప్పాలింది ఏమీలేదు. ఈ కారణాల వల్ల జడ్జి కార్పొరేషన్ వారి అప్పీలును కొట్టివేశారు. సెక్షన్ 12, సబ్ సెక్షన్ 2 ప్రకారం అనలైన యజమాని (ప్రిన్సిపాల్ ఎంప్లాయిర్) తాను చెల్లించిన నష్టపరిహార పైకాన్ని కాంట్రాక్టరు నుండి రాబట్టుకోవచ్చునని చెప్పారు.

(LLJ May 1992)

ఒరిస్సా హైకోర్టు.

ఏజెంట్లకు మనవి

కాపీలు పెంచదలుచుకున్నవారు ప్రతినెలా 15వ తేదీలోగా తమ అవుసరాలు మాకు తెలిపితే ప్రింటు ఆర్డరు ఇవ్వటానికి వీలుపడుతుంది. తర్వాత పెంచమని అడిగితే సాధ్యపడదు.

మేనేజరు

కార్మికలోకం.

మేడిపండు : దక్షిణకొరియా

మేడిపండు జూడ మేలిమై యుండును..... అన్నట్లుగా దక్షిణ కొరియా మెరిసిపోతున్నదని ఆర్థికాభివృద్ధి చూడాలంటే దక్షిణ కొరియానే చెప్పుకోవాలని భారత ప్రభుత్వంలోని బడాబాబులు గొప్పలు చెప్పేవారు. అమెరికా అధికారయంత్రం, ఇంకా వారి వందిమాగధులు ఒకే రకంగా పాగడ్డలు గుప్పించారు.

కాని ఆ ఆభివృద్ధి బండారం బయట పడుతోంది. ట్రేడ్ యూనియన్ హక్కులు, మానవ హక్కులు ఘోరంగా కాలరాచి వేస్తున్న వైనం బయటపడుతోంది. దక్షిణ కొరియా పరిశోధనా సంస్థ డైరెక్టరు స్వయంగా అన్న మాటలివి -

“ఈనాడు ట్రేడ్ యూనియన్లు సైనిక శాసనం క్రింద బ్రతుకుతున్నాయంటే అతిశయోక్తి కాదు. సమ్మెలు జరిగే కేంద్రాలకు చీటికి మాటికి సైనికులు, పోలీసులు ప్రత్యక్షమవు తున్నారు.”

ILO తీర్మానాలు 87, 98, 151 లను దక్షిణ కొరియా ప్రభుత్వం యింత వరకూ ఆమోదించలేదు. అంటే సంఘం పెట్టుకునే హక్కును, సమిష్టి బేరసారాల హక్కును ఆమోదించ లేదన్నమాట.

ప్రభుత్వోద్యోగులు, ఉపాధ్యాయులు, పోస్టల్, రైల్వే, ఆరోగ్య సంస్థల్లో శరీర శ్రమ చేసేవారు సంఘాలు పెట్టుకోవానికి వీలులేదు.

ప్రభుత్వం ప్రోత్సహించిన సంఘాలే పని చేయవీలవు తుంది. ఎంత చిన్నదైనా ఒక యూనియన్ ఏర్పడిందంటే అది ప్రకటించిన ప్రాంతంలో మరో యూనియన్ ను ప్రభుత్వం గుర్తించదు. సంఘాలమీద నిఘా ఎల్లవేళలా వుంటుంది. కార్మిక వివాదం ఏర్పడితే మధ్యవర్తిత్వం బలవంతంగా రుద్దబడుతుంది. 1990-91 సంవత్సరమంతా బలవంతపు మధ్యవర్తిత్వాలే. ప్రత్యక్ష చర్యకు ట్రేడ్ యూనియన్లు పూనుకుంటే మూకవుమ్మడి అరెస్టులు, డిస్మిసలు తదితర నిర్బంధ చర్యలు ప్రయోగించింది ప్రభుత్వం. ఆన్ ఫెయిర్ లేబర్ ప్రాక్టీసెస్ జరిపిన యాజమాన్యాలపై ఫిర్యాదు చేసుకునే అవకాశమున్నప్పటికీ విచారణజరిపే యంత్రాంగమే యాజమానులకే వత్తాసు పలుకుతుంది. అందువల్ల అన్ని రకాల నిర్బంధాలు యధేచ్ఛగా సాగిపోతున్నవి.

రీసెర్చి డైరెక్టరు రిపోర్టు ప్రకారం ప్రభుత్వ ఆదేశం ప్రకారమే స్పెషల్ లాస్కు ఫోర్స్ కమిటీ ఏర్పాటు చేయబడింది. దాంట్లో ఇంటెలిజెన్సు ఏజన్సీలున్నాయి. కార్మిక మంత్రిత్వ శాఖ అధికారులున్నారు. వారి పనల్లా కేల:శంగాల్లో కార్మిక

సంఘాలను విచ్ఛిన్నం చేయడం, సర్వనాశనం చేయటమే.

ఇరుగు పొరుగున గల కార్మిక సంఘాలు పోరాడుతుంటే వాటికి సంఘభావం ప్రకటించటాన్ని నిషేధించటం జరిగింది. యూనియన్లు రూల్స్ ను మార్చి వేయాలని ప్రభుత్వం ఆదేశించ వచ్చు. యూనియన్లను రద్దు చేయవచ్చు. అలా జరిగినవి కూడా. మిలిటెంటుగా వున్నవని, ప్రభుత్వానికి వ్యతిరేకంగా వున్నవను కున్న వాటిని రద్దు చేసిన ఘటనలు ఎన్నో.

అయితే కొత్తగా ఆభివృద్ధి చెందుతున్న పారిశ్రామిక కేంద్రాల్ని యూనియన్లు తలెత్తకుండా ఎన్ని నిర్బంధాలు విధించినా, స్వతంత్ర సంఘాల మీద దాదాపు నిషేధం వున్నా ఆశాంతిని మాత్రం అదుపు చేయలేకపోతోంది. అందుకే గత కొంతకాలంగా అనేక పద్ధతుల్లో ఆందోళనలు, సమ్మె పోరాటాలు అంతకంతకూ ఎక్కువగా జరుగుతున్నవి. సమ్మెలు చేసిన యూనియన్ల మీద సివిల్ కేసులు పెట్టినప్పటికీ హోరంగా జరిమానాలు విధించవలసిందిగా కార్మిక మంత్రిత్వ శాఖ ఆదేశాలు జారీచేసింది. ఆ విధంగా అనేక యూనియన్లు పెద మొత్తాలు చెల్లించాలని ఆర్డర్లు జారీ అయినవి. ఈ పూర్వరంగంలో ప్రభుత్వ జేబు సంస్థగా నున్న పెడరేషన్ కు వ్యతిరేకంగా కొత్త పెడరేషన్ ఆవిర్భవించింది.

విన్నారా ఈ వింతలు !

NTC మిల్లుల విషయం పరిశీలించి వాటిని లాభసాటిగా పని చేయించేందుకు చర్యలు సూచించాలని ప్రభుత్వం కమిటీని వేసింది. ఆ కమిటీ తన సూచనలు యింకా యివ్వాలన్న వుండగానే బొంబాయిలో NTC ఖాయిలా మిల్లుల భూమి అమ్మి “ఎగ్జిట్” ప్లానుకు డబ్బు సమకూర్చాలని యత్నించింది.

కార్మిక సంఘాలు ఈ చర్యను వ్యతిరేకించి త్రెవాక్ష్టక కమిటీని తక్షణం సమావేశ పర్చాలని కోరాయి.

మరొక వింత :

కార్మిక మంత్రిత్వ శాఖ కొన్ని ఖాయిలా మిల్లులను పరిశీలించ చేసింది. దాని ప్రకారం నష్టాలెందుకొస్తున్నాయో అంటే - కార్మికులకు జీతాలు యిస్తున్నారు, అధికార యంత్రాంగానికి అయ్యే ఖర్చుకు డోకలేదు. అయినా ఉత్పత్తి లేదు - ఎందుకంటే ముడి సరుకులు కొనాలంటే డబ్బులేదు. ఇది మేనేజిమెంటు చేతకాని తనాన్ని రుజువు చేస్తుంది.

ఇతర రాష్ట్రాల్లో

మహారాష్ట్ర

సి.ఐ.టి.ఐ.యు తదితర ట్రేడ్ యూనియన్ల పిలుపు ననుసరించి బొంబాయి నగరంలో ఏప్రిల్ 2వ తేదిన 5000 మంది కార్మికులు గవర్నరు భవనానికి డిరేగింపుగా వెళ్లారు. ట్రేడ్ యూనియన్ల జాయింట్ యాక్షన్ కమిటీ ఆధ్వర్యం ఈ ప్రదర్శన జరిగింది. ఐఎమ్ఎఫ్, ప్రపంచ బ్యాంకుల ఆజ్ఞలను పాటించి భారత ప్రభుత్వం అనుసరిస్తున్న ఆర్థిక, పారిశ్రామిక విధానాలకు వ్యతిరేకంగా జరిగిందీ ప్రదర్శన.

ఒక ప్రతినిధి వర్గం గవర్నరును కలిసి వినతి పత్రం అందజేసింది - ప్రభుత్వ విధానాలు అత్యధిక శ్రామిక ప్రజల జీవితాలను దుర్భరం చేయటమే కాక దేశ సార్వభౌమత్వానికే ముప్పు తెచ్చి పెట్టాయని వినతి పత్రంలో పేర్కొన్నారు -

అనంతరం జరిగిన బహిరంగ సభలో అన్ని సంఘాల నాయకులు ప్రసంగించారు. దేశానికెదురవుతున్న ప్రమాదాలను ఎత్తి చూపారు. నూతన విధానాలను ఓడించటానికి విశాల ప్రాతిపదికన నిరంతరం పోరాటం సాగించాలని పిలుపు యిచ్చారు.

5000 పోస్టల్ ఉద్యోగుల సమ్మె

అన్ని రకాల బల్వాడాకు ఒకే పోస్టుమాన్ ను నియమిస్తూ మేనేజిమెంటు తీసుకున్న నిర్ణయానికి నిరసనగా మహారాష్ట్రంలో 5000 మంది పోస్టల్ ఉద్యోగులు నిరవధిక సమ్మె ప్రారంభించారు. సమ్మెనూటికి నూరుపాళ్లు జరిగిందని ఉద్యోగుల ఫెడరేషన్ కార్యదర్శి శ్రీ పవార్ అన్నారు.

సమ్మె ఇల్లీగల్ అని చీఫ్ పోస్టుమాస్టర్ జనరల్ అన్నారు.

అయినా ఆ తర్వాత పోస్టల్ అధికారులకు, ఉద్యోగులకు మధ్య ఒప్పందం జరిగిన ఫలితంగా సమ్మె విరమించబడినది.

హర్యానా :

కార్మికులపై కాల్పులు

హర్యానా రాష్ట్రంలో జింద్ వద్ద కె.సి. మిల్లు కార్మికులపై యాజమాన్యం గుండాలతో దాడి జరిపించింది.

యాజమాన్యం పోటీ సంఘం పెట్టించింది. కార్మికులను రిట్రైండ్ మెంటుకు గురిచేసినది. దీనిని వ్యతిరేకించినందుకే బీహారు నుంచి పేరు మోసిన గుండాలను రప్పించింది. కార్మికులను అరెస్టు చేయించింది. సి.ఐ.టి.ఐ.యు. జిల్లా కార్యదర్శితో పాటు 17 మంది అరెస్టు కావించబడ్డారు. సిఐటిఐయు నాయకుడిని బట్టలు విప్పి పోలీసులొకవేలో వేసి రక్తం కక్కిరాకా కొట్టారు.

సిఐటిఐయు కార్యదర్శి శ్రీ మహ్మద్ అమీన్ M.P. డిప్యూటీ కమిషనర్ ను, ఎస్.పి.ని కలిసి విషయమంతా వివరించారు. ఆరోపణలను పరిశీలిస్తానన్నారు వారు.

రిట్రైండ్ మెంటును కార్మికులందరిని తిరిగి పనిలో పెట్టుకునే దాకా పోరాటం సాగించాలనే పట్టుదలతో కార్మికులున్నారు.

శ్రీ అమీన్ కార్మికుల సభలో ప్రసంగించారు.

పశ్చిమ బెంగాలు :

142 రోజులుగా సాగిన బాలా కంపెనీ కార్మికుల సమ్మె మే 23 వ తేదిన ముగిసినది. కంపెనీ యాజమాన్యం, కార్మిక సంఘం, రాష్ట్ర ప్రభుత్వ ప్రతినిధుల సమావేశంలో ఒప్పందంపై సంతకాలు జరిగినవి. ఒప్పందం 3 సంవత్సరాలు అమలులో వుంటుంది.

ఒప్పందం ప్రకారం ఇన్సెంటివ్, వార్షిక ఇంక్రిమెంట్, బోనస్, ఇతర అలవెన్సులు రూ. 2350 వరకు లభిస్తాయి. ఈ సౌకర్యం 7000 మందికి లభిస్తుంది. ఒప్పందం గౌరవ ప్రదంగా వుందని కార్మిక మంత్రి శ్రీ శాంతిసుబ్బ్ అన్నారు.

మేనేజిమెంటు తరపున శ్రీ స్వదేశ్ రాయ్, కృష్ణ చటర్జీలు. కార్మిక సంఘం తరపున శ్రీ సంతోష్ ఘోష్, రాబిన్ సిన్హాలు. కార్మిక శాఖ కార్యదర్శి శ్రీ అనిష్ మజుందార్ ఒప్పందంపై సంతకాలు చేశారు.

AIREC 7వ మహాసభ కలకత్తాలో జరిగినది. వివిధ కేటగిరి సంఘాల నుండి 750 మంది ప్రతినిధులు పాల్గొన్నారు. జూన్ 16 సమ్మెలు రైల్వే కార్మికులందరూ పాల్గొనేలా చూడాలను కున్నారు. AIRF కూడ సమ్మె పిలుపు యిస్తేనే యిది సాధ్యమన్నారు.

ప్రతినిధుల సభలో CITU ఉపాధ్యక్షులు శ్రీ సయద్ ముఖర్జీ బహిరంగసభలో ముఖ్యమంత్రి శ్రీ జ్యోతి బసు ప్రసంగించారు. AIREC అధ్యక్షులు శ్రీ సి.ఎం. సింగ్ సభకు అధ్యక్షత వహించారు.

C.M. సింగ్, N.S. బాంగూలు అధ్యక్ష కార్యదర్శులుగా ఎన్నికయ్యారు.

ఇదే సందర్భంలో రైల్వే వర్కింగ్ వుమెన్ రెండవ కాన్ఫరెన్సు జరిగింది. 225 మంది మహిళలు పాల్గొన్నారు. ERMU యూనియన్ ప్రధాన కార్యదర్శి శ్రీ సుజిత్ రాయ్ ప్రతినిధుల సుద్దేశించి ప్రసంగించారు.

తమిళనాడు :

జూన్ నెలలో తలపెట్టిన అఖిల భారత సమ్మెకు తమిళనాడు రాష్ట్రంలో విస్తృతంగా ఏర్పాట్లు జరిగినవి. నవంబరు సమ్మెలో పాల్గొనని అనేక సంస్థలు ఇప్పుడు పాల్గొంటామని ముందుకు వచ్చినవి. ఉపాధ్యాయ సంఘాలు ఆ విధంగా ముందుకు వచ్చాయి. రాష్ట్ర ప్రభుత్వోద్యోగుల సంఘం యితర సంఘాలను కలుపుకు రావటానికి చొరవతో కృషి చేసింది.

సమ్మెకు పూర్వం జిల్లా స్థాయిలోను, రాజధానిలోను నదన్నులు, ప్రదర్శనలు నిర్వహించాలని నిర్ణయించుకున్నవి. ప్రచార కార్యక్రమానికి ముగింపుగా కేంద్ర ప్రభుత్వ ఆఫీసుల ఎదుట పెద్ద ఎత్తున ప్రదర్శనలు నిర్వహించాలని కాన్వెడరేషన్ తీర్మానించింది.

సి.ఐ.టి.యు. రాష్ట్ర కమిటీ జిల్లా కార్యదర్శులతో కలిసి విస్తృత సమావేశం జరిపింది. ఇతరులతో కలిసి పనిచేస్తూనే CITU సంఘాలు, కమిటీలు స్వతంత్రంగా కూడ ప్రచారం చేయాలని కార్మిక వర్గాన్ని కదిలించాలని నిర్ణయించుకున్నవి.

భారతదేశం - అమెరికా జాయింటుగా నిర్వహించ తలపెట్టిన నావికా విన్యాసాలకు నిరసన తెల్పుతూ DYFI జరిపిన ప్రదర్శనలో CITU సంఘాలు పాల్గొన్నవి.

క్యాబాకు సంఘీభావంగా రాష్ట్రమంతటా బియ్యం వస్తూలు జరుగుతున్నది. ఆర్టీసీ వగ్గిర్లు 25000 కే.జీలు బియ్యం, 25 వేల రూపాయలు, విద్యుత్ కార్మికులు 10,000 కే.జీల బియ్యం వస్తూలుకు వాగ్దానం చేసినవి. జూన్ 30వ తేదికల్లా వస్తూళ్ల పూర్తి చేయాలనుకున్నవి.

మద్రాసు నగరంలోని అతి పురాతన బిన్నీ కంపెనీ సంవత్సర కాలం మూతపడి ఎట్టకేలకు 1992 ఏప్రిల్ 13న తెరువ బడింది. మిల్లు 1991 ఏప్రిల్ 1న మూతపెట్టారు. 15 రోజుల్లోనే మద్రాసు నగరంలో ఏప్రిల్ 16న ఒకరోజు పారిశ్రామిక సమ్మె జరిగింది. ఆ సంవత్సరమంతా యాజమాన్యం ఆ కోర్టుకనీ, యీ కోర్టుకని లిటిగేషన్ నడిపింది. కార్మికులను విసిగించింది.

సి.ఐ.టి.యు. రాష్ట్ర సెక్రటరీ శ్రీ వరద రాజన్ మిల్లు కార్మికులకు నాయకత్వం వహించారు.

మిల్లును ఆధునికీకరించే పేరుతో యాజమాన్యం స్క్రీము తయారు చేసింది. A తో కూడ ఒప్పించింది. మిల్లు తెరవటానికి సూచించిన షరతుల్లో ఒకటి - 2001 సంవత్సరం దాకా కార్మికుల వేతన స్తంభనకు అంగీకరించాలని. 1980 తర్వాత ఇంత వరకూ 12 ఏండ్లలోనూ మిల్లులో వేతన సవరించలేదు. దీనికి తోడు యిప్పుడు మరొక ఎనిమిదేండ్లు వేతనం పెంచమని అడుగరాదు.

మిల్లు మూత వేసిందే కార్మికులను లొంగదీసుకుని తమ షరతులు ఆమోదింప చేయటానికే.

మూత పెట్టిన కాలమంతటా అటు కేంద్ర ప్రభుత్వం గాని, యిటు రాష్ట్ర ప్రభుత్వంగాని జోక్యం చేసుకోలేదు. మౌనంగా వుండి పోయినవి.

చివరకు 1992 జనవరిలో బ్రహ్మాండమైన ర్యాలీ జరిపి మూక ఉమ్మడిగా పికెటింగ్ జరుపుతామని హెచ్చరించిన మీదట ప్రభుత్వయంత్రాంగంలో చలనం వచ్చింది. ఫిబ్రవరి 4 త్రైపాక్షిక సమావేశం జరిగింది. ఏప్రిల్ 13న మిల్లు తెరిపిస్తామని ముఖ్యమంత్రి ప్రకటించినది. అయినా అంతటితో కథ ముగియలేదు. మార్చి నెలలో రాష్ట్ర ప్రభుత్వం కార్మికుల ప్రయోజనాలకు వ్యతిరేకంగా రెండు జీవోలు జారీ చేసింది. వీటిని కూడ కార్మికులు ప్రతిఘటించారు. ఆందోళన కొనసాగించారు.

చివరకు ఒప్పందం కుదిరింది అతికష్టం మీద కార్మికులు అనేక ప్రయోజనాలు సాధించుకున్నారు.

1. 2001 సంవత్సరం దాకా వేతనస్తంభన ప్రస్తావన వదలివేయ బడినది.
2. రేషనలైజేషన్ వుండదు.
3. 1990-91 స్థాయిలో స్పెండింగ్స్ సంఖ్య వుంచబడుతుంది.
4. వెండర్ ఆవరేషన్స్ వుండవు.
5. వరదరాజన్ అవార్డు 1992 ఏప్రిల్ 1 నుండి అమలు చేయబడుతుంది. ఫలితంగా ప్రతి కార్మికునికి రూ. 200/ లు ముట్టుతుంది.
6. పనిభారం స్టడీ తర్వాత, కార్మికుల రిట్రైంచిమెంటు వుండదు. స్టడీ ఫలితంగా కార్మికుల సంఖ్యలో మార్పు వుంటే పాదుపు ఫలితంలో 50 శాతం కార్మికులకు ముట్టజేపుతారు.
7. డిడ్యోగ భద్రత పర్మినెంటు కార్మికులకే కాక, ట్రైయినీలతో సహా 3 సంవత్సరాలకన్నా తక్కువ సర్వీసు గలవారికీ కూడ వర్తిస్తుంది.
8. మూత కాలానికి వేతనాలుండవు. సర్వీసు కొనసాగుతుంది. శలవు గ్రాట్యూటీ తదితర సౌకర్యాలు కొనసాగుతాయి.
9. ప్రాసెస్ హవుస్ ఆర్కాటు జిల్లాలోని భువనగిరికి మార్చినా సర్వీసు కండిషన్లు రాష్ట్రంలోని యితర మిల్లుల్లో మాదిరిగానే వుంటాయి.
10. ఒప్పందం 1996 మార్చి 31తో ముగుస్తుంది. ఆ తర్వాత SIMA ఫార్ములా ప్రకారం ఇతర మిల్లుల కార్మికులతో సమానంగా జీతభత్యాలు పొందుతారు.

గత 20 ఏండ్లలోను బిన్నీ మిల్లు కార్మికులు నాలుగు సార్లు మూసివేతలు చూచారు. గతంలో అనుభవించిన హక్కులు, పొందిన ప్రయోజనాలు ఏవీ నష్టపోకుండా ఇప్పుడు మిల్లులో కార్మికులు తిరిగి ప్రవేశించారు. ఇది గొప్ప విజయం.

CITU నాయకత్వం క్రింద 8000 మంది కార్మికులు, సోదర కార్మిక సంఘాల మద్దతుతో సాధించిన విజయమిది. గౌరవప్రదమైన ఒప్పందం సాధించబడినది. విచ్చిన్నకులకు గుణపాఠం నేర్పారు కార్మికులు. ఐక్యపోరాటంలో విశ్వాసం మరింత బలపడింది.

అమెరికా నావికా విన్యాసాలకు నిరసన

భారత నావికాసైన్యం, అమెరికా నావికా సైన్యం భారత సముద్రజలాల్లో జాయింట్ గా నావికా విన్యాసాలు జరుగుతాయని ఆర్థిక మంత్రిత్వ శాఖ ప్రకటించగానే ప్రజాస్వామ్య వాదులూ దేశభక్తులూనైన యువకులు నిరసన తెలపాలని నిశ్చయించుకున్నారు. ఈ కార్యక్రమంలో పదియువజన విద్యార్థి సంఘాలు పాల్గొన్నవి.

కేరళ రాష్ట్రంలోని కొచ్చిన్ నుండి మే 22న జాతాబయలుదేరింది. పశ్చిమ తీరం వెంట 549 కిలోమీటర్లు ప్రయాణం చేసి మే 27న వాస్కోడిగామాకు చేరింది. కేరళ, కర్ణాటక, గాంధీ రాష్ట్ర తీరాల వెంట 5 రోజులు ప్రయాణం సాగింది. దారిపొడుగునా ప్రజలు కూడ జాతాను అభినందించారు. జాతాముగింపు గా వాస్కోడిగామాలో సభజరిగింది.

ప్రముఖ ట్రేడ్ యూనియన్ నాయకుడు డాక్టరు లూయి సాపేరీ ఆధ్వర్యంలో సహించారు.

ఎస్. ఎఫ్.ఐ మాజీ కార్యదర్శి పశ్చిమ బెంగాల్ యువజన వ్యవహారాల మంత్రి శ్రీ సుభాష్ చక్రవర్తి సభికులచేత ప్రతిజ్ఞ చేయించారు. సి.పి.ఐ. నాయకుడు శ్రీ ఎ.బి.బర్దన్, శ్రీ సుభాష్ చక్రవర్తి, ఎస్.ఎఫ్.ఐ. నాయకులు శ్రీ విజయరాఘవన్, శ్రీ చిత్తన్ సేన్ గుప్త, ఎ.ఐ.ఎ.ఎఫ్. నాయకుడు శ్రీ రాజాజీలు సభలో ప్రసంగించారు.

ఈ కార్యక్రమం నిర్వహించిన సంస్థలు మే 29న బొంబాయి, విశాఖపట్నం, కలకత్తా, మద్రాసు, పుదుచ్చేరిలో నిరసన దినం పాటించబడినది.

జాతా నిర్వాహకుల పిలుపు మేరకు ట్రేడ్ యూనియన్లు, రైతు సంఘాలు, మహిళా తదితర ప్రజా స్వామిక సంఘాలు నిరసన కార్యక్రమంలో పాల్గొన్నాయి.

భారత ప్రభుత్వం చేపట్టే లొంగుబాటు చర్యను, మనదేశ సార్వభౌమాధికారాన్ని విచ్ఛిన్నంచేసి అమెరికా సామ్రాజ్య వాదుల చర్యను భారత ప్రజలు తీవ్రంగా ప్రతిఘటిస్తారని ఈ కార్యక్రమం ద్వారా వ్యక్తమయింది.



అమెరికా, భారత్ సంయుక్త నావికా విన్యాసాలను నిరసిస్తూ విశాఖలో జరిగిన ప్రదర్శన

రిజర్వు బ్యాంకు ఉద్యోగాలు సంఘాలు, ఆఫీసర్ల సంఘాలు న్యూఢిల్లీలోను, హైదరాబాద్ లోను రిజర్వు బ్యాంకు కార్యాలయాల ఎదుట ధర్నాలు చేశారు. వేలమంది ధర్నా కార్యక్రమంలో పాల్గొన్నారు. బ్యాంకు సెక్యూరిటీల కుంభకోణంతో సంబంధమున్న రిజర్వు బ్యాంకు గవర్నరును తొలగించాలని, సుప్రీం కోర్టు జడ్జి ఆధ్వర్యంలో వున్న అధికార జడ్జిషియల్ కమిటీలు కోరారు. జూన్ 10న ధర్నాకార్యక్రమం జరిగింది. హైదరాబాద్ లో వివిధ బ్యాంకుల్లోని 1000 మంది పాల్గొన్నారు.

ఆదాయానికి మించిన ఆస్తులు కలిగివున్నారనే ఆరోపణలతో ఒరిస్సా రాష్ట్ర మాజీ ముఖ్యమంత్రి శ్రీ జె.బి. పట్నాయక్ ను ఆ రాష్ట్ర విజిలెన్సు విభాగానికి చెంది ప్రత్యేక స్క్వాడ్ భువనేశ్వర్ లోని ఆయన నివాసంనుండి నిర్బంధంలోకి తీసుకుని వెంటనే వ్యక్తిగత పూచీమీద వదిలారు. జె.బి. పట్నాయక్ మంత్రి వర్గం లోని పనిచేసిన మరో యిద్దరు మంత్రులను కూడా అరెస్టుచేసి జమానతుమీద వదిలారు.

వీరినే గాక ఇంతకు పూర్వమే మరో ఏడుగురు మంత్రులను అక్రమార్జన కేసు క్రింద అరెస్టు చేశారు.

వలవేశారే గాని చిక్కే చేపలు లెక్కకు మించి వున్నవి. ఒక్క మంత్రులనే ఏముంది? అధికారులు, అనధికారులు, అధికారం రుచిమరిగిన ప్రజా ప్రతినిధులు ఎందరెందరో మహానుభావులు అవినీతి సముద్రంలో దాగివున్నారు.

పట్టుకునే చిత్తపడ్డి, దమ్మువుండాలే గాని పెద్ద పెద్ద చేపలే ఎన్నో దొరుకుతాయి.

బొంబాయి ముడుపుల కేసు విచారణ విషయంలో కేంద్ర విదేశాంగ మంత్రి మాధవసింగ్ సోలాంకి ఉత్తరాలు మోసి నందుకు పదవికి రాజీనామా చేయవలసి వచ్చింది. బిడ్డ చచ్చినా పురిటి గుడ్డలు మిగిలిపోయినట్లుగా ప్రధాని పి.వి. కె. ఆ ఉత్తరంతో సంబంధమున్నట్లుగా పత్రాలు పత్రికల్లో అచ్చపుతూనే వున్నవి. తనకేమీ తెలియదని ప్రధాన మంత్రి పదేపదే ప్రకటిస్తున్నారు.

ఏది ఏమైనా బొంబాయి కేసును పూడ్చిపెట్టాలని యత్నాలు జరుగుతున్నది మాత్రం వాస్తవం.

పెట్టుబడి దారీ ప్రపంచంలో

తూర్పు యూరప్ రాజ్యాల్లోను, సోవియట్ యూనియన్ లోను సోషలిజం దెబ్బతినటంతో పెట్టుబడి దారీ దేశాలు ఒకవైపున చంకలు గుడ్డుకుంటుండగానే స్వయంగా తమదేశాలను మాంద్యం ముంచెత్తుతోంది. తీవ్ర సంక్షోభంలో కొట్టుమిట్టాడుతున్నాయి. మాంద్యం భారాలు మోయటానికి సిద్ధపడని కార్మికులు తీవ్రంగా ప్రతిఘటిస్తున్నారు. సమ్మెలమీద సమ్మెలు జరుగుతున్నాయి.

పశ్చిమ జర్మనీ :

ప్రభుత్వద్యోగులతో మే 4న ప్రారంభమైన సమ్మె క్రమేణా అన్నిరంగాలకూ విస్తరించింది.

తగ 18 ఏండ్లలో ఎన్నడూలేనంత అసంతృప్తి ఉద్యోగుల్లో నెలకొనివుంది. రైళ్ళు, బస్సులు, బ్రాములు, పోస్టాఫీసులు మొత్తం సమ్మెలో చేరాయి. చెత్తా చెదారం తీలగించే పనివారు కూడ వివిధ నగరాల్లో పనికి రాకపోవటం చేత ఎక్కడి కక్కడ చెత్త కుప్పలు పేరుకుపోయాయి. కోర్కెను ప్రభుత్వం అంగీకరించిన ఫలితంగా సమ్మె విరమించబడింది. తాను మొదట యిస్తానన్న దానికి మించే యివ్వటానికి ప్రయత్నం సిద్ధపడింది.

ఈ సమ్మెతో పాలక పక్షం లోగండి పడింది. విదేశాంగ మంత్రి రాజీనామా చేశాడు. ఆర్థిక మంత్రి మండి పడ్డాడు. జీతాలు పెంచటం తనకు అవమానకరం అన్నాడు.

అయినా దేశమంతా సమ్మెల వెల్లువల్లో మరింత కూరుకుపోయే ప్రమాదం కనిపించటంతో ప్రభుత్వం దిగివచ్చి సమ్మెదారులతో రాజీపడింది.

అమెరికా :

నిరుద్యోగం, నోట్ల ముమ్మరంతో కార్మికులు విసిగి నిరసన ప్రదర్శనలు ముమ్మరంచేశారు. వాటిని అణచటానికి బుష్ ప్రభుత్వం కార్మిక చట్టాలను సవరణలు ప్రవేశపెట్టింది. సంఘటిత కార్మికులు జరిపిన సోరాలంలో చెప్పుకోవాల్సింది ఇంజనీరింగ్ కార్మికులు 5 నెలలుగా చేసిన దీర్ఘ కాలిక సమ్మె. రిట్రెంచి చేస్తామని యజమానులు ఎంత బెదిరించినా లెక్కచేయక కార్మికులు సోరాలం కొనసాగించారు. చివరకు ఏప్రిల్ చివర వారంలో యజమానులు కార్మికులతో ఒప్పందానికి రావటంతో సమ్మె ముగిసింది.

ఫ్రాన్సు :

ఫ్రాన్సు దేశపు ఓడరేవుల్లో ఒకటి మార్సెల్లీ. ఆదేశపు అధికార్ల కార్మిక వ్యతిరేక చర్యలకు నిరసనగా 2000 మంది పోర్టు అండ్ డాక్ వర్కింగ్సు 5 రోజులపాటు సమ్మెచేశారు. ఇది ఏప్రిల్ 22నుండి 26 వరకు సాగింది.

జపాన్ :

ఎంతో అభివృద్ధి చెందిన దేశంగా పొగడ్తలు పొందుతున్న జపాన్ దేశంలో కార్మికులు తమను మనుషులుగా చూడవలెనని ఆందోళన చేస్తున్నారు. పడమటి దేశాలలో తమలాంటి పని వారికంటే జపాన్ కార్మికులకు వేతనాలు తక్కువ. ప్రతిఫలం ముట్టజెప్పకుండానే ఎక్కువ పని గంటలు చేయిస్తున్నారు. ప్రపంచంలో కల్లా ఎక్కువ పని గంటలు చేసేది జపాన్ కార్మికుడే.

కార్మిక మంత్రిత్వ శాఖ రిపోర్టుల ప్రకారమే కార్మికులు నెలలో 200 గంటలు ఓవర్ టైం చేస్తున్న కేసులున్నాయని. దీనిలో ఎక్కువ గంటలు ఎలాంటి ప్రతి ఫలం లేకుండానే గాని లేదా అతి తక్కువ యిచ్చిగాని వివరీతమైన పనిపత్తిడి ఫలితంగా నడివయస్సులోని పురుష కార్మికుల్లో 40 శాతం మంది ఏదో ఒక రకమైన మానసిక రుగ్మతతో బాధపడుతున్నారు.

జపాన్ దేశాల ఆరోగ్య మంత్రిత్వ శాఖ ఈ మధ్య కార్మికుల ఆరోగ్యం గురించి సవివరమైన నివేదికను తయారు చేసింది. దాని ప్రకారం 44 ఏళ్లకు పైబడిన కార్మికులు “ఇన్ సోమ్నియా” లాంటి మానసిక సంబంధమైన “పత్తిడులకు” “డిప్రెషన్ కు” గురవు తున్నారని చెప్పబడింది. అదనంగా పని చేసినందుకు కార్మికులు చనిపోతున్నారు కూడ. అలాంటి చావుకు “కరోషి” అని వాడుకకర్డు.

జపాన్ కార్మిక సంఘాల నేషనల్ కాన్ఫెడరేషన్ పరిశ్రమల యాజమానుల చర్యలను ప్రతిఘటించమని పిలుపు యిచ్చింది. 26 సంఘాలకు చెందిన 4 లక్షల 5 వేల కార్మికులు మార్చి 25న బ్రహ్మాండమైన ప్రదర్శన జరిపారు. 13 సంఘాలు సమ్మె చేసినవి. మిగతావి పని ప్రదేశాల్లోనే ప్రదర్శనలు జరిపినవి. అదే రోజున 4000 మంది నర్సులు తెల్లని యూనిఫారంలో రాజధాని నగరం బోక్సోలో ప్రదర్శన జరిపారు. ఈ నిరసనలకు నన్నాహంగా మార్చి 22ననే 40 వేల మంది గొప్ప ప్రదర్శన గావించారు.

జపాన్ పారిశ్రామిక సంబంధాలు బహుభేషుగ్గా వున్నాయంటూ జరిగిన ప్రచారంలోని బండారమంతా యీ దెబ్బతో బట్టబయ్యింది.

సి.ఐ.టి.యు. కేంద్రం ప్రకటనలు

విదేశీ పెట్టుబడిదార్ల కోసం కార్మిక చట్టాలు మార్చవద్దు :

పార్లమెంటు వర్షాకాలపు సమావేశంలో కార్మిక చట్టాలలో మార్పులు తీసున్నట్లు కార్మికమంత్రి శ్రీ సంగ్మా ప్రకటించాన్ని సీపీఐయు సెక్రటేరియట్ తీవ్రంగా పరిగణించింది.

విదేశీ పెట్టుబడిదార్ల ప్రయోజనాలను కాపాడేందుకు, సమైక్య కార్మిక శక్తిని అదుపు చేయాలని ఐయమ్ఎఫ్, ప్రపంచ బ్యాంకులు కోరుతున్న సంగతి తెలిసినదే.

ఈ పూర్వరంగంలో కార్మికమంత్రి ప్రకటనకు అర్థమేమిటి?

కార్మిక సమ్మెలను అడ్డుకోవటమే కాదు, కార్మిక ప్రదర్శనలను, ర్యాలీలను, ధర్నాలను, సంఘభాషచర్యలను కూడ అణచివేయటానికి ప్రభుత్వం సిద్ధంగా వుందని బోధపడుతుంది.

ట్రేడ్ యూనియన్ ఉద్యమంపైన చేయివేస్తే జాగ్రత్త సుమా అని సీపీఐయు కేంద్రం ప్రభుత్వాన్ని హెచ్చరించింది. ప్రభుత్వ చర్యలను తిప్పికొట్టాలని కార్మిక వర్గానికి పలువురి యిచ్చింది.

ప్రయివేటు పరిశ్రమల కాపలాకు CISFను పంపవద్దు:

పరిశ్రమల యాజమాన్యాల కాన్వెడరేషన్ సమావేశంలో ఈ మధ్య మాట్లాడుతూ కేంద్ర హోంమంత్రి CISFను ప్రయివేటు పరిశ్రమలకు కూడ కాపలాకు పంపుతామని చెప్పారు.

ఇప్పటికే ప్రభుత్వ రంగంలో ప్రవేశపెట్టిన CISF యిప్పటికే ట్రేడ్ యూనియన్ కార్యకలాపాలపై దాడులు చేసి అభాసు పాలైనది. కార్మికులపై లాఠీ ఛార్జీలు, కొన్ని సందర్భాల్లో కాల్పులు కూడ జరిగినవి. అందుకే CISF ను తొలగించాలని కోరాయి; కార్మిక ఉద్యమాల్లో జోక్యం కూడదని చెప్పాయి.

ఇప్పుడు ప్రయివేటు రంగ పరిశ్రమల్లో కూడ CISF ను ప్రవేశ పెడతామంటే అర్థం IMF, ప్రపంచ కార్మికుల ఆదేశాల ప్రకారం చేయటమే అవుతుంది.

కార్మిక చట్టాలు మార్చటంలో పాలు CISF ను కూడ ప్రవేశ పెట్టటమంటే ట్రేడ్ యూనియన్ ఉద్యమాన్ని దెబ్బతీయటానికేననేది స్పష్టం.

కేంద్ర ప్రభుత్వం తన యత్నాన్ని విరమించాలని ప్రయివేటు పరిశ్రమలకు CISF ను పంపవద్దని డిమాండ్ చేసింది. ప్రభుత్వ చర్యను గొంతెత్తి ఖండించ వలసిందిగా కార్మిక వర్గాన్ని కోరింది.

డి.వి. స్తంభనపై :

ప్రభుత్వోద్యోగుల, ప్రభుత్వ రంగ సంస్థల ఉద్యోగుల వేతనాలకు కోత పెట్టి పాదుపును పాటించాలని IMF, ప్రపంచ బ్యాంకులు ఆదేశించిన దానికి అనుగుణంగా కేంద్ర ఆర్థిక మంత్రి శ్రీ మన్మోహన్ సింగ్ ఒక ప్రకటన చేశాడు. ప్రభుత్వ వ్యయాన్ని తగ్గించటానికి గాను డి.వి.ను స్తంభింపచేసే యోచన వున్నట్లు శ్రీ సింగ్ చెప్పటాన్ని CITU సెక్రటేరియట్ ఖండించింది. పెట్టుబడిదారుల లాభాలను, నల్లడబ్బును తాకకుండా కార్మికుల వేతనాలపై వేటు వేసేదిగా వుందని విమర్శించింది. ఈ యోచన విరమించుకోవలెనని ప్రభుత్వాన్ని కోరినది.

భారత అంతరిక్ష పరిశోధనా సంస్థ (ISRO) పైన అమెరికా ప్రభుత్వం ఆంక్షలు విధించటాన్ని CITU కేంద్ర సెక్రటేరియట్ ఖండించింది. రాకెట్ టెక్నాలజీ భారతదేశానికి లభించ కుండా చేయటానికై రష్యాపైన కూడ అమెరికా ఆంక్షలు విధించింది.

భారతదేశం వైజ్ఞానికంగా అభివృద్ధికాకుండా అడ్డుకోవాలని, తనమీద ఆధారపడే స్థితిలోనే అట్టేపెట్టాలని వత్తిడులు తెస్తున్న అమెరికా చర్యలను CITU తీవ్రంగా ఖండించింది.

IMF, ప్రపంచ బ్యాంకుల వత్తిడులకు లొంగినందుననే పి.వి. ప్రభుత్వంపై అమెరికా యిలా తన వత్తిడులను ముమ్మరం చేస్తున్నదని వాటికి లొంగకుండా దృఢంగా నిలబడాలని CITU పి.వి. ప్రభుత్వాన్ని కోరింది.

అంతర్జాతీయ వార్తలు :

స్పెయిన్ దేశంలో ప్రభుత్వం విధించిన షరతులకు నిరసనగా కార్మిక సంఘాలు దేశ వ్యాపితంగా ఒక పూట సమ్మె చేశాయి. సమ్మె ప్రభావం రాజధాని మాడ్రిడ్ తో సమా అనేక నగరాలపై బడినది. సమ్మెను విచ్ఛిన్నం చేయటానికి ప్రభుత్వం పోలీసులను వినియోగించింది. పలుచోట్ల కార్మిక నాయకులను అరెస్టు చేసింది. దేశంలో విద్యుదుత్పత్తి ఆగి పోయినది.

కార్మికుల సమన్వయం పరిశీలించి చర్యలు తీసుకోవడానికి ప్రధాన మంత్రి ఫెలిప్ గోంజ్ లెజ్ సుముఖత చూపినందున సమ్మె విరమించబడినది.

అమెరికా అధ్యక్షుడు జార్జి బుష్ సనామా దేశం సందర్శించే సందర్భంగా ఆయన ఉపన్యాసం యివ్వనున్న పార్కు వద్ద బుష్ రాకను నిరసిస్తు ప్రదర్శనలు జరిగినవి. “బుష్ హంతకుడు” అంటూ నినాదాలు యిచ్చారు.

1989లో అమెరికా తన నైన్యాన్ని పంపి పెనామాపై దాడి చేసింది. జనరల్ నోరిగాను పదవి నుండి తొలగించింది. దానికి నిరసనగా ఇప్పుడు బుష్ రాకను పెనామా వాసులు ప్రదర్శనలు జరిపారు.

ప్రముఖుల పలుకులు :

“యాజమాన్యం నుండి 5 రూపాయలు కార్మికుని నుండి 2 రూాలు, ప్రభుత్వం నుండి రూ. 2.00లు చొప్పున వసూలు చేసి కార్మికుల సంక్షేమానికి ఖర్చు పెడుతున్నాం. చనిపోయిన కార్మికుని కుటుంబానికి చావు ఖర్చు క్రింద రూ. 500/-లు యిస్తున్నాం” అన్నారు కార్మిక మంత్రి కడవలో బ్రతికుండగా కనీసం ఉద్యోగ నియామక వ్రతం యిప్పించండి మహాశయా చచ్చిన తర్వాత చావు కట్నం యిప్పించి సంత పుణ్యం గాని !

అభివృద్ధి చెందుతున్న దేశాల వనరుల్లో సుపయోగించు కుని సంపన్న దేశాలు తమ జీవన ప్రమాణాలు పెంచుకుంటున్నాయిని జె.ఎన్.టి.యు కాన్పరెస్సు హాలులో ప్రాసెసర్ బాలకృష్ణారెడ్డి అన్నారు.

నిజం, నిజం! సామ్యుకడిది, సోకొకడిది!!

(ఈనాడు వార్త)

ఐదేళ్ల తర్వాత తాను తిరిగి రాజకీయాలలోకి రావచ్చునని సోవియట్ మాజీ అధ్యక్షులు శ్రీ గోర్బచేవ్ జపాన్ పర్యటన సందర్భంగా అన్నారు.

వడ్డించిన విస్తరి కోసం ఎదరూ చూస్తాడు బాధ్యతల నుండి వర్రైన మాజీ కమ్యూనిస్టు !

భారతదేశపు గగనతలంలో అనేక టి.వి. కంపెనీలు పోటీపడి ప్రసారాలు చేయనున్నాయి. వార్త ప్రసారాల ద్వారా ప్రచార యుద్ధంలో ప్రజలను పెదమార్గం పట్టించి అనేక ప్రభుత్వాల కూల్చగలిగిన అనుభవంతో గుత్త సంస్థలు భారతదేశపు ఆకాశ వీధిని హస్తగతం చేసుకునేందుకు వరుగులు తీస్తున్నాయి.

“నకీలీ బ్యాలెట్ పత్రాలు నన్ను ఓడించాయి”

-విద్యామంత్రి పి.వి. రంగారావు.

నాన్నగారిని గెలిపించ దలచుకున్న వారు నకీలీ ఓటర్లను ప్రయోగించారు -

కొడుకును ఓడించ దలచిన వారు నకీలీ బ్యాలెట్ పత్రాలను ఉపయోగించారు.

తండ్రి కొడుకుల గెలుపు ఓటములకు “నకీల” లదే మహాత్మ్యం!

గుర్తు తెలియని వ్యక్తి యిచ్చిన నోట్ ను స్వీడన్ విదేశాంగ మంత్రికి అంద చేయటం ద్వారా సోలంకి నేరానికి పాల్పడ్డారని అందువల్ల ఆయనను ప్రాసిక్యూట్ చేయాలని ప్రతిపక్షాలు డిమాండ్ చేశాయి.

సోలంకి విచారణ వ్యక్తం చేశారని ఆయన చేసింది పారపాటే కాని నేరం కాదని పార్లమెంటు వ్యవహారాల మంత్రి శ్రీ గులాం నబీ ఆజాద్ సమాధానం చెప్పారు. ప్రాసిక్యూషన్ ను తోసిపుచ్చారు.

- వార్త.

దాసుని తప్పుకు దండంతో సరి !

బడుగు వర్గాలకు మిగులు భూమి పంపిణీ విషయంలో కేంద్ర ప్రభుత్వం దృఢ సంకల్పంతో వున్నదని కేంద్ర గ్రామీణాభి వృద్ధి శాఖ మంత్రి శ్రీ జి. వెంకట స్వామి ఏప్రిల్ 19న అంబేద్కర్ శతజయంతి సభలో అన్నారు.

వివాద రహితమైన భూమి 2 లక్షల ఎకరాలున్నదని దీనిని జూన్ నెలాఖరులోగా పేదలకు పంపిణీ చేస్తామన్నారు.

(విశాలాంధ్ర 24-4-92)

మార్చి 31 లోగా పంచుతామని శ్రీ వెంకట స్వామి గతంలో ప్రకటించారు. జూన్ నెలాఖరుకు అని యిప్పుడు అంటున్నారు. బాగు బాగు!

“మరెన్ని ముహూర్తాలు మారుస్తారు స్వామీజీ!”

వన్ను ఎగవేత దారుల మీద తగిన చర్య తీసుకోవాలని కేంద్ర ఆర్థిక మంత్రి శ్రీ మన్ మోహన్ సింగ్ చీఫ్ కమిషనర్లను, ఇన్ కంట్రిక్యూ కమిషనర్లకు చెప్పారు.

-వార్త.

యాక్షన్ సింపుల్!

ఎగవేసిన మొత్తాలన్నింటిని మాఫీ చేస్తే సరి, రోగం కుదరుతుంది!! ఎంతైనా యిది “రద్దుల” కాలం కదా.

వేధింపులకు నిరసన

ప్రకాశం జిల్లా మార్బూరులోని అమరావతి నూలు మిల్లులో పని చేస్తున్న మహిళా కార్మికులపై సూపర్ వైజర్లు, మేస్ట్రీల వేధింపులకు నిరసనగా మిల్లు గేటు ఎదుట కార్మికులు ధర్నా చేశారు. మహిళలు అధిక సంఖ్యలో పాల్గొన్నారు. మహిళల మీద వేధింపు చర్యలు ఆపాలని, మహిళా కార్మికులకు సమాన వేతనం యివ్వాలని, కనీస వసతులు కల్పించాలని డిమాండ్ చేశారు.

సింగరేణి కాలరీస్ ఎంప్లాయిస్ యూనియన్ మహాసభ

మే నెల 25, 26 తేదీలలో కొత్త గూడెం జార్జినగర్ లో ఆత్యంత ఉత్సాహంగా జరిగినది. సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు ఆరుణ పతాకాన్ని ఆవిష్కరించి మహాసభను ప్రారంభించారు. శ్రీ పర్సా సత్యనారాయణ అధ్యక్షత వహించారు.

కేంద్ర ప్రభుత్వం దేశాన్ని అప్పుల డిబిలోకి దించిందని శ్రీ ప్రసాదరావు విమర్శించారు.


ఖమ్మం జిల్లా కార్యదర్శి, వ్యవసాయ కార్మిక సంఘ అధ్యక్షులు శ్రీ తమ్మినేని వీరభద్రం సంఘభావ సందేశం యిచ్చారు కార్యదర్శి శ్రీ పి. రాజారావు ప్రవేశ పెట్టిన నివేదికపై 6 గంటల పాటు చర్చ జరిగిన అనంతరం ఆమోదించబడినది - చర్చలో ప్రతినిధులు వెల్లడించిన అనుభవాలు, కొత్తగా విస్తరించిన ప్రాంతాలలో ఎన్నో అవాంతరాలను ఆటంకాలను అధిగమించి ధైర్యంగా పనిచేస్తున్న తీరుపట్ల ప్రతినిధులు ఎంతో ఉత్తేజం పొందారు.

రెండవ రోజున ఆలిండియా కోల్ వర్కర్స్ ఫెడరేషన్ ప్రధాన కార్యదర్శి శ్రీ సునీల్ రాయ్ M.P. ప్రసంగించారు. ప్రభుత్వ విధానాలను తీవ్రంగా విమర్శించారు - బొగ్గు గనులను ప్రైవేటీకరణ పరం చేయటానికి యత్నాలు జరుగుతున్నాయని, విదేశాల నుండి బొగ్గు దిగుమతికై ప్రభుత్వం ఆలోచిస్తోందన్నారు. ఈ విధానాలను ప్రతిఘటించాలని పిలుపిచ్చారు.

ఆర్.టి.సి. ఫెడరేషన్ అధ్యక్షులు శ్రీ ఎం.ఎన్. రెడ్డి సాహార్దన సందేశమిస్తూ ఆర్.టి.సి.లో ప్రయివేటీకరణ జరుగుతున్న తీరును వెల్లడించారు.

బదిలీ వర్కర్ల పరిస్థితులను వేతన సంప్రదింపులు, సింగరేణి విస్తరణ కోసం భూములు కోల్పోయిన నిర్వాసితులకు ఉద్యోగాలు మొదలగు సమస్యలపై తీర్మానాలు ఆమోదించబడినవి.

శ్రీ పర్సా సత్యనారాయణ, శ్రీ పి.రాజారావులు అధ్యక్ష కార్యదర్శులుగా కొత్తమేనేజింగ్ కమిటీ ఎన్నుకోబడినది.



కరోడ్ బ్యాంకు కుంభకోణంలో దగాపడిన

40 వేల కార్మికులు

బొంబాయి నగరంలో 40 వేల మంది మత్తడి కార్మికులు కరోడ్ బ్యాంకులో దాచుకున్న ప్రావిడెంటు ఫండు, గ్రామ్యూటీ మొత్తాల బాపతు రూ.15 కోట్లవరకు షేర్ బజార్ కుంభకోణంలో కోల్పోయారు. ఎంతో నమ్మకంతో వారు దాచుకున్న పైకం ఒక్క రెబ్బతో మాయమవటంతో వారు దిక్కులేని పక్షులై పోయారు. వీరంతా మహారాష్ట్రలో పూనా, సతారా, సంగ్లీ, కొల్హాపూర్ జిల్లాలలో నివసిస్తున్నారు. వీళ్ల కుటుంబాలకు మతి పోయినంత వస్తేంది. ఎందుకంటే ఢిల్లీ ప్రభుత్వంగాని, మహారాష్ట్ర ప్రభుత్వంగాని తమ సహాన్ని భర్తీ చేయవని వారికి తెలుసు.

తమ డబ్బును కాపాడటంలో విఫలమైన రిజర్వు బ్యాంకు క్షమించరాని నేరం చేసిందని వారు అనుకుంటున్నారు.

కరోడ్ బ్యాంకు మోసం బయటపడటంతో పట్టణాల్లోను పల్లెల్లోను గల వివిధ బ్యాంకుల్లోను చిన్న మొత్తాలలో దాచుకున్న వారు తమ పైకాన్ని తీసేసుకుంటున్నారు. బ్యాంకుల మీద నమ్మకం పోయిన ఫలితమే యిది.

చిన్న మొత్తాలు దాచుకున్న వారి యిబ్బందులను దృష్టిలో పుంచుకుని వారికి వెసులుబాటు కల్పించేందుకు గాను రిజర్వు బ్యాంకు డిపాజిట్లకు కొంత మొత్తం ముట్ట చెప్పేందుకు ఏర్పాటు చేసింది. అయితే ఒక్క డిపాజిటరుకు రూ. 30,000 లకు మించకుండా చెల్లిస్తుంది.

బ్యాంకుల కుంభకోణంలో రిజర్వు బ్యాంకు నిర్లక్ష్యం కూడ వున్నందున తన పాపపరిహారార్థమూ అన్నట్లు కంటే తుడుపుగా చిన్న డిపాజిటర్లకు పై ఏర్పాటు గావించింది.

శ్రామిక మహిళ :

శ్రీ సమర్ ముఖర్జీ నాయకత్వాన సంయుక్త సంఘర్ష నమితి ప్రతినిధి వర్గం భారత ప్రధానమంత్రి శ్రీ పి.వి. నరసింహారావును మే 13న కలసి అంగన్ వాడీ వర్కర్లు సమస్యలపై వినితి పత్రం అందజేసింది. గత కొద్ది సంవత్సరాల్లోనే కేంద్రంలో నాలుగు ప్రభుత్వాలు ఏర్పడినవి. వేలాది మంది ఢిల్లీకి వెళ్లి తమ గోడు వినిపించుకున్నారు. అయినా అతిహాసంగా వున్న తమ అలవెన్సులు పెంచబడలేదని ప్రతినిధి వర్గం ప్రధానమంత్రికి విన్న విందింది.

ప్రధాని శ్రద్ధగా విని స్వయంగా తాను పరిశీలిస్తానని మాట యిచ్చారు ప్రతినిధి వర్గంలో విమలారణదివే, రంజిత్ బసు (CITU), బి.కె. ప్రసాద్, రాజ్ కుమారి (NFTU), ఎస్.కె. సన్నాల్, (AITUC) లు వున్నారు.

యూనియన్ వార్తలు

నిర్మాణ పరిశ్రమ కార్మికులకు ఒకే ఒక శాసనం:

నిర్మాణ పరిశ్రమలో పని చేసే రెండు కోట్ల కార్మికులందరి క్షేమం కొరకు ఒకే ఒక్క శాసనం తేవాలని ఢిల్లీలో రెండు రోజుల పాటు జరిగిన నేషనల్ సెమినార్ సూచించింది. ఇందుకై ఏర్పాటు చేసే వెల్ ఫేర్ బొర్డు పాలసీ నిర్ణయాలు చేయటం, ఒకే రకమైన భద్రతా చర్యలు, వేతనాలు, నైపుణ్యంలో తర్ఫీదు, ఆరోగ్యం, భద్రతల విషయాలకే పరిమితం కావాలని పాలనా సంబంధ విషయాలపై పెత్తనం చేసేదిగా ఉండరాదని కూడ సూచించారు.

నిర్మాణపు పనుల్లో నిపుణులు, ఇంజనీర్లు మొదలగు వారు 260 మంది పాల్గొన్నారు. 20 వ్రతాలు సమర్పించబడినవి.

ప్రస్తుతం ఆమలులో నున్న అనేక శాసనాలకు బదులుగా సమగ్రమైన ఒకే శాసనం ప్రవేశపెట్టే విషయం నొక్కి చెప్పబడినది.

పీర్ లెస్ ఎంప్లాయిస్ యూనియన్ కడప యూనిట్ 3వ వార్షిక మహాసభ మే 22న కడపలో జరిగినది. ICEU ప్రధాన కార్యదర్శి శ్రీ బి.వి.ఎస్. రాజు అధ్యక్షత వహించారు.

APIEU సాత్ జోన్ కమిటీ ఉపాధ్యక్షులు శ్రీ ఎ.వి. రమణరావు, శ్రీ విజయకుమార్లు సభలో పాల్గొన్నారు.

కార్యదర్శి నివేదికను, జమా ఖర్చులను మహాసభ ఏకగ్రీవంగా ఆమోదించినది.

ఆమోదించిన తీర్మానాలు -

1. పీర్ లెస్ కంపెనీని జాతీయం చేయటం
2. కేంద్ర ప్రభుత్వ నూతన ఆర్థిక పారిశ్రామిక విధానాలను వ్యతిరేకిస్తూ కోర్కెల వ్రతాన్ని వెంటనే పీరిష్కరించాలి.
3. కడప బ్రాంచిలో సబ్ స్టాఫ్ ను, స్టాఫ్ ను రిక్రూట్ చేయటం.

శ్రీ బి.వి.ఎస్ రాజు అధ్యక్షులుగాను, శ్రీ పి.ఆర్. దత్తు కార్యదర్శిగాను మొత్తం 10 మందితో నూతన కమిటీ ఎన్నికైనది.

సభలు :

సాత్ సెంట్రల్ ఎంప్లాయిస్ యూనియన్ బాపట్ల ఇంజనీరింగ్ కార్మికుల సభ బాపట్ల స్టేషన్ వద్ద జరిగినది.

శ్రీ జి.పూర్ణచంద్రరావు అధ్యక్షత వహించారు. యూనియన్ నాయకులు శ్రీ పి.శ్రీరాములు, శ్రీ ఎం.వి. సుబ్బయ్య, శ్రీ పేర్లి అంజయ్య, శ్రీ జి.వి. జయపాల్, శ్రీ ముత్యాల రెడ్డి సభలో ప్రసంగించారు.

సభకు ముందుగా 200 మంది ప్రదర్శన జరిపారు.

ఉద్యోగ ఖాళీలను భర్తీ చేయాలని, రైల్వేలో ప్రయివేటీకరణను ఆపివేయాలని నినాదాలిచ్చారు.

గూడ్సు షెడ్ వద్ద యూనియన్ ఆఫీసును శ్రీ ఎం.వి. సుబ్బయ్య ప్రారంభించారు.

ఇమ్మం జిల్లా వైరా మండలంలోని బ్రాక్టరు డ్రైవర్లు సంఘం నిర్మించుకుని CITU కు అనుబంధం చేశారు. ప్రధాన మహాసభ జరుపుకున్నారు. మండలంలో 75 మంది డ్రైవర్లుండగా 62 మంది సంఘంలో చేరారు.

గౌరవాధ్యక్షులు : శ్రీ షేక్ జమాల్
అధ్యక్షులు : శ్రీ పూర్ణకంటి దేవయ్య
కార్యదర్శి : వల్లెబోయిన కృష్ణ
ఎన్నికయ్యారు.

మిల్లు డ్రైవర్ల సంఘం, యు.ఇ.ఇ.యు. నాయకులు శ్రీ రేచర్ల లక్ష్మీనారాయణ, శ్రీ కె.నరసింహారావులు సాహార్య సందేశాలిచ్చారు.

మధిర డివిజన్ లోని డ్రైవర్లందరినీ సంఘంలో చేర్చాలని తీర్మానించుకున్నారు.

ప్రకాశం జిల్లా మార్కాపురంలో SWF సభ్యుల డిపో సభ జరిగినది. శ్రీ వై.పుల్లయ్య గౌరవాధ్యక్షులుగా, శ్రీ ఎన్. నారాయణ అధ్యక్షులుగా, శ్రీ వై.వి.రమణ కార్యదర్శిగా కమిటీ ఎన్నికైనది.

గుంటూరు పట్టణ భవన నిర్మాణ కార్మిక సంఘం మహాసభ జరిగినది. గౌరవాధ్యక్షులు : శ్రీ కొండా రామిరెడ్డి, అధ్యక్షులు : శ్రీ మునీర్, కార్యదర్శి : శ్రీ కె. సాంబశివరావు, కోశాధికారి : శ్రీ డి. మస్తాన్ వలీ మరో 14 మందితో నూతన కమిటీ ఎన్నికైనది. భవన నిర్మాణ కార్మికులకు సమగ్ర శాసనం చేయాలని, భవన నిర్మాణ సామగ్రి ధరలు తగ్గించాలని, ఇళ్ల స్థలాలు యివ్వాలని తీర్మానాలను మహాసభ ఆమోదించింది. సి.ఎ.టి.యు. జిల్లా అధ్యక్ష కార్యదర్శులు శ్రీ మేకా కోటిరెడ్డి, శ్రీ ఈదా మాధవరెడ్డి తదితరులు ప్రసంగించారు.

నిరసన :

కనీస వేతన చట్టం ఆమలు చేయాలని, పనిగంటలు, ప్రావిడెంటు ఫండు ఆమలు జరపాలని చేసిన విజ్ఞాపులు విఫలం కావడంతో తూర్పు గోదావరి జిల్లా రంగాపురంలో విజయదుర్గా బాయిల్ రైస్ మిల్లు కార్మికులు రిలే నిరాహార దీక్షల ద్వారా నిరసన

వ్యక్తం చేస్తున్నారు. నియమ నిబంధనలను ఉల్లంఘిస్తున్న యాజమాన్యంపై అధికారులు చర్య తీసుకోవాలని శ్రీ ఉదయ భాస్కర్ (CITU) కోరారు.

మైరెన్ వర్క్స్

కాకినాడలో కళ్యాణి మైరెన్స్ మేనేజి మెంటుకు, కార్మికులకు కుదిరిన ఒప్పందాన్ని అమలు చేయకుండా మేనేజిమెంటు తలాయిస్తున్నది.

కార్మిక సంఘం ఏర్పాటులోను, కార్య కలాపాలలోను చురుగ్గా పాల్గొంటున్న సూపర్ వైజర్ ను ఒప్పందం ప్రకారం పనిలోకి తీసుకోవాలి. అతనిపై ఆరోపణలు రుజువు కాలేదు. అయినా మేనేజిమెంటు మాట మార్చిందని మొండి వైఖరి నవలంబించిందని శ్రీ డి. శేషబాబ్జి (CITU) విమర్శించారు.

20 మైరెన్ కంపెనీలో ఎక్కడా వివాదాలు లేవని కళ్యాణి మైరెన్స్ మేనేజిమెంటు కక్షతో వ్యవహరిస్తోందన్నారు.

సస్పెన్షన్ కు నిరసన

అక్రమ కేసులు, అక్రమ బదిలీలు, అక్రమ సస్పెన్షన్ కు నిరసనగా ప్రకాశం జిల్లా కందుకూరులో ఆర్టీసీ పెడరేషన్, మజ్దూర్ యూనియన్ల ఆధ్వర్యంలో సభ జరిగింది. కార్మికులపై వేధింపు చర్యలు మానుకోకపోతే ఆందోళన తీవ్రతరం చేస్తామని ఒంగోలు డివిజన్ యూనియన్ నాయకులు శ్రీయుతులు జి.వి.రెడ్డి, సర్దార్ బాషా, సుబ్బారావు, బాలానంద్, ప్రభుదాస్, కైలాసంలు ఆర్టీసీ అధికారులను హెచ్చరించారు.

సమస్యలు పరిష్కారమయేవరకు కార్మికులు డబల్ డ్యూటీలు చేయవద్దని, కెపాసిటీ వరకే ప్రయాణికులను బస్సుల్లో తీసుకెళ్లాలనీ, నిబంధనల మేరకే గ్యారేజీల్లో పస్సులు చేయాలని కార్మికులకు విజ్ఞప్తి చేశారు.

సభకు ముందు 500 మంది ప్రదర్శన జరిపారు, 12 గంటల సమయంలో ధర్నా చేశారు, డివిజన్ పోలీసు అధికారికి మెమోరాండం అందజేశారు.

యాజమాన్యం తమను అకారణంగా పనిలో నుంచి తొలగించినందుకు నిరసనగా పశ్చిమ గోదావరి జిల్లా నర్సాపురంలోని ONGC టెస్కో సొసైటీ కార్మికులు నిరాహారదీక్షలు చేస్తున్నారు.

పోటీ కార్మికుల ప్రవేశాన్ని అడ్డుకున్నందుకు శ్రీ బ్రహ్మజీరావు (CITU) మరి 34 మందిని యాజమాన్యం అరెస్టు చేయించినది.

సి.ఐ.టి.యు., డి.వై.ఎఫ్.ఐ., సి.పి.ఎం. పట్టణ కమిటీలు యాజమాన్యం చర్యను, అరెస్టులను ఖండించాయి.

ధర్నాలు

విశాఖపట్నంలో బి.హెచ్.పి.వి. క్వార్టర్స్ లో వారం వారం జరిపే సంతను అక్కడి నుంచి తొలగించి హైవే మీద రోడ్డు కిరువైపులా పెడుతున్నారు. మున్సిపాలిటీకి బి.హెచ్.పి. యాజమాన్యానికి మధ్య తలెత్తిన వివాదమే ఇందుకు కారణం. మున్సిపల్ అధికారులతో చర్చించి వివాదం పరిష్కరించుకోవాలి గని కార్మికులను, ఉద్యోగులను ఇబ్బంది పాలు చేయటం సరికాదని రోడ్డుమీద సంత ప్రమాదాలకు కారణమవుతుందని ఆ ప్రాంత CITU, మహిళా సంఘం యాజమాన్యానికి విజ్ఞప్తి చేశాయి.

BHPV ఆఫీసు ఎదుట ధర్నా నిర్వహించబడినది. ఎడ్మినిస్ట్రేటివ్ ఆఫీసు శ్రీమతి మీనాక్షికి వినతిపత్రం అందజేశారు. 10 రోజులలోగా సంతను క్వార్టర్స్ లో పునరుద్ధరించ గలమని ఆమె హామీ ఇచ్చారు. శ్రీ జ్యోతీశ్వరరావు, కె.కె.రెడ్డి (CITU), శ్రీమతి పి. శేషారత్నం, పి.కళ్యాణి విజ్ఞాపన పత్రం అందజేశారు.

పోస్టల్ సర్వీసుల పరిరక్షణ దినం

NFPE ఆదేశానుసారం మచిలీపట్టణంలో పోస్టలు ఉద్యోగులు 25-5-92న పోస్టల్ సర్వీసుల పరిరక్షణ దినం పాటించారు. సాయంత్రం పెద్ద పోస్టాఫీసు వద్ద ప్రదర్శన, సభ నిర్వహించారు.

శ్రీయుతులు కె.ముత్యాల, ఎన్.ఎకాంబరేశ్వరరావు, బి. గోపాలరావులు నాయకత్వం వహించారు.

కేంద్ర ప్రభుత్వ నూతన విధానాలను విమర్శించారు. జూన్ 16 సమ్మెను జయప్రదం చేయాలని ఉద్బోధించారు.

“సిప్లా” ఉద్యోగుల ఆందోళన

నెల్లూరు యాజమాన్యం తమ సమస్యలను వెంటనే పరిష్కరించాలని, ఉద్యోగాల నుంచి తొలగించిన 40 మంది మెడికల్ రిప్రజెంటేటివ్స్ ను పనిలోనికి తీసుకోవాలని ఆక్రమ బదిలీలు రద్దు చేయాలని” అఖిల భారత మెడికల్, నేర్స్ రిప్రజెంటేటివ్స్ యూనియన్” డిమాండు చేసింది.

కార్మిక వ్యతిరేక విధానాలు అవలంబిస్తున్న మేనేజి మెంటుకు వ్యతిరేకంగా చేస్తున్న ఆందోళనకు మద్దతు ఇవ్వ వల్సిందిగా అన్ని కార్మిక సంఘాలకు విజ్ఞప్తి చేసింది.

షేర్ల కుంభకోణంలో బ్యాంకులు కుమ్మక్కవటం పట్ల, డిపాజిటర్ల డబ్బు వేల కోట్ల రూపాయలు దురుపయోగం కావటం పట్ల రిజర్వు బ్యాంకు ఉద్యోగులు జూన్ 10 వ తేదీన బ్యాంకు ఆఫీసు ఎదుట పెద్ద నిరసన ప్రదర్శన జరిపారు.

రిజర్వు బ్యాంకు గవర్నరు, ఆర్థికమంత్రి డాక్టరు మన్మోహన్ సింగ్ రాజీనామా చేయాలని కోరారు.

పోరాటాలు - విజయాలు

విజయవాడ ధర్మల్ పవర్ స్టేషన్ లో

యు.ఇ.ఇ.యు. నాయకత్వన విస్తృతమైన పోరాటాలు జరుగుతున్నాయి. 840 మెగావాట్ల విద్యుత్తును దేశానికి అందిస్తున్న ఈ విద్యుత్ కేంద్రంలో పర్మినెంట్ స్వభావం గల్గిన సమితి సంగీత తరబడి వందలాది మంది కార్మికులు పనిచేస్తున్నారు. రెండవ స్టేజీలో కేవలం కాంట్రాక్టు కార్మికులుగా పలువరులను నియోజమాత్రమే వుంచారు. ఎన్ని సంల తరబడి పనిచేస్తున్న జీతాల్లో గాని, జీవితాల్లో గాని ఎదుగు బాదుకులేదు.

ఈ పరిస్థితిలో యు.ఇ.ఇ.యు. సూత్రప్రాయమైన పోరాటాలు ప్రారంభించింది. ధనరూపేణా సాధించిన విజయాలతో పాటుగా, విద్యుత్ బోర్డు వాదనల ఆశాస్త్రియమైనవి అని, చట్టం ముందు నిలువవని నిర్వహించారు కార్మికులు.

విజయాలు : 1.

ఇ.పి.ఎస్ పేరు మీద వేలాది రూపాయల దోపిడి జరుగుతున్నది. ఏటిని యూనియన్ రాష్ట్ర, ప్రాంతీయ ఇ.పి.ఎస్. కమిషన్ గార్లకు ఫిర్యాదు చేసింది. వారి కృషి ఫలంగా వుపయోగపడింది. ఎన్ ఫోర్స్ మెంటు అధికారులు వారం రోజులు ఏటిపిఎస్ లో తిష్టవేశారు. అధికారులు తికమక పడిపోయారు. కార్మికులకు యూనియన్ మరింత దగ్గరయ్యింది. గత 10-12 సంలలుగా పనిచేస్తున్న కనస్ట్రక్షన్ కార్మికులకు ఇ.పి.ఎస్ సౌకర్యం రాదని అధికారుల వాదన. దానిని అధికారులు అంగీకరించలేదు. దానితో ఈ డివిజన్ నోని దాదాపు 250 మందికి పైగా కార్మికులకు ఇ.పి.ఎస్ సౌకర్యం వచ్చింది. అంతేకాదు. గతంలో 15 రోల నెలరోజులకు ఉన్న చిట్ ఎగ్రిమెంటులు పోయి సంవత్సర కాంట్రాక్టులు ప్రారంభం అయిన వారికి యు.ఇ.ఇ.యు. కోరిన విధంగా పైడ్ హోలిడేస్, ఎరన్డ్ లీవులు, వీక్లీ ఆఫ్ లు వంటి సౌకర్యాలు కూడా వచ్చినాయి.

2. లేబర్ కాంట్రాక్టు నుండి 8 మంది కార్మికులను వర్క్ కాంట్రాక్టులోకి మార్చినందుకు నిరసనగా యు.ఇ.ఇ.యు. కోల్ ఫ్లాంట్ లో పని స్తంభింప చేసింది. 6 గంలు కోల్ ఫ్లాంట్ ఆగిపోయింది. 840 మె.వా. 680 మె.వాకు పడిపోయింది. అధికారులు తమ మొండి పట్టు విరమించుకుని యూనియన్ నాయకులతో ఒప్పందం చేసుకున్నారు.

3. కోల్ ఫ్లాంట్ గ్రీడ్ పై చేస్తున్న 9 మంది కార్మికులకు సేప్టి ఆలవెస్సులు, ఎరన్డ్ లీవులు, వీక్లీ ఆఫ్ లుగా దాదాపు రూ. 18 వేలు పొందారు.

జూన్ 16వ తేదీని ప్రదర్శన సభ :

రాష్ట్ర విద్యుత్ బోర్డులో సమ్మేలేదు. ఈ స్థితిలో అన్ని కార్మిక సంఘాలకు విజ్ఞప్తి చేసి 16 వ తేదీన చక్క ప్రదర్శన సభలు నిర్వహించేందుకు యు.ఇ.ఇ.యు. కృషి చేసింది. పర్యవ సాసంగా వివిధ కార్మిక సంఘాల నాయకత్వన ప్రదర్శన - సభ జరిగాయి. ఈ కార్యక్రమంలో 1104, తెలుగునాడు విద్యుత్ కార్మిక సంఘం, ఏపిటిపిఎస్ వర్కింగ్ యూనియన్ (జి-606) ; తెలుగునాడు కాంట్రాక్టు కార్మిక సంఘం, నేషనల్ ఎలక్ట్రిసిటీ ఎంప్లాయిస్ యూనియన్ లు పాల్గొన్నాయి. ఎవటియుసి లోని ఒక వర్గం ఈ చక్క గ్రూప్ ని విచ్ఛిన్నం చేయడానికి ప్రయత్నించినా కార్మికులు ఖాతరు చేయగలరు.

ఆఫ్ లోడింగ్ కు వ్యతిరేకంగా నావల్ డాక్ యార్డ్ కార్మికుల విజయం :

నావల్ డాక్ యార్డులో ఆఫ్ లోడింగ్ పనిని ప్రయివేటు కాంట్రాక్టర్ కు యివ్వటానికి జరిగిన ఒప్పందానికి వ్యతిరేకంగా ఇండియన్ నేషి సీవిల్ ఎంప్లాయిస్ యూనియన్ (రికగ్నైజ్డ్) వ్యతిరేకించింది. 50 రోజుల నిరవధిక పోరాటం జరిపి విజయం సాధించింది. భారత ప్రభుత్వ విధానాలలో భాగంగా నేవల్ డాక్ యార్డు మేనేజ్ మెంటు "బరిడేన్" అనే ఒక యొక్క పనిని ఏ.ఎస్ & కో అనే కాంట్రాక్టర్ కు ఏప్రిల్ 10వ తేదీన ఆఫ్ లోడ్ చేయడం జరిగినది. దీనికి వ్యతిరేకంగా యూనియన్ వర్కింగ్ ప్రెసిడెంట్ (ఎస్.ఎం. మౌళాళీ) మేనేజ్ మెంటును కల్పి "బరిడేన్" యొక్క పనిని ఆఫ్ లోడ్ చేయవద్దని అభ్యర్థించగా ఏప్రిల్ 11 తేదీన ఆయనను సస్పెండ్ చేసింది.

దీనిని వ్యతిరేకంగా యూనియన్ ఆందోళన చేసి, ఆఫ్ లోడ్ ను ఆపాలని, ఎస్.ఎం. మౌళాళీ అక్రమ సస్పెండును ఎత్తివేయాలని ఆందోళనలో భాగంగా 5 వేల మంది కార్మికులతో పోస్టు కార్డు ఉద్యమం, నల్ల బ్యాడ్జీలు ధరించటం 90% కార్మికుల సంతకాలతో మెమోరాండం సమర్పించి, గేటు మీటింగ్ జరిపి, క్యాంటీన్ బహిష్కరణ, ఓవర్ టైం బహిష్కరణ, వర్కులు రూలు, నిరాహార దీక్షలు చెపట్టటం జరిగినది. TNTUC, AITUC, CITUల నాయకత్వన నిరవధిక నిరాహారదీక్ష చేసిన 4 రోజున మేనేజ్ మెంటు ఒప్పందానికి రావటం జరిగినది.

1. ఒప్పందంలో భాగంగా 1990లో కార్మికులతో చేసుకున్న ఒప్పందం ప్రకారం మాత్రమే ఆఫ్ లోడ్ పరిమితం చేయబడుతుంది.
2. ప్రెసిడెంట్ అక్రమ సస్పెన్షన్ ను ఎత్తివేయటం జరిగినది.
3. కార్మికులపై కక్ష సాధింపు చర్యలు జరపమని హామీ యిచ్చారు.

ఈ ఒప్పందాన్ని జనరల్ బాడీ మీటింగ్ లో కార్మికుల హర్షధ్వనాలు మధ్య ఆమోదించటం జరిగినది. భారత ప్రభుత్వ వ్యతిరేక విధానాలకు కార్మిక లోకం సాధించిన విజయం.

C.I.T.U. విశాఖ పట్టణం జిల్లా కమిటీ కార్మికుల విజయవంతమైన పోరాటంనకు అభినందలు తెలిపింది.

మాటలు కోటలు దాటాయి ! కాళ్ళు గడప దాటవు !

ఐ.ఎన్.టి.యు.సి. జాతీయ కన్వెన్ట్ ఢిల్లీలో సమావేశమైంది. కార్మికుల నెదుర్కొంటున్న పలు సమస్యలపైన, కేంద్ర ప్రభుత్వ నూతన ఆర్థిక, పారిశ్రామిక విధానాల ఫలితాలపైన అనేక తీర్మానాలు ఆమోదించినవి.

కార్మికవర్గం పడుతున్న అవస్థలు గురించి దేశంలోని యితర ప్రేడ్ యూనియన్లు మాదిరిగానే INTUC కన్వెన్ట్ స్పందించింది. ప్రయివేటీకరణను వ్యతిరేకించింది. కార్మికుల ఆవేదనకు అద్దం పట్టింది. అంతవరకు బాగానే వుంది.

కాని కార్మికుల సమస్యలపై దేశంలోని ప్రేడ్ యూనియన్లు సమైక్యంగా పోరాటానికి పిలుపు యివ్వగా INTUC నాయకత్వం ఆ పోరాటంలో పాల్గొన వద్దని తన అనుబంధ సంఘాలను ఆదేశించింది. ప్రభుత్వ విధానాలను పూలుగా విమర్శించిన తమ నాయకత్వం పోరాటానికి కూడా పిలుపు యిస్తుందని ఎదురు చూచిన అనుచర కార్మికవర్గం ఆశాభంగం చెందింది. అందుకే నాయకత్వ ఆదేశాన్ని ప్రక్కకు పెట్టి సోదర కార్మికులతో పాలు అనేక పరిశ్రమల్లో వారు కూడ జూన్ 16న ఒక రోజు దేశ వ్యాప్త సమ్మెలో పాల్గొన్నారు.

మాటలు కోటలు దాటుతాయి కాళ్ళు గడపదాటవు అనే సామెత INTUC నాయకత్వానికి వర్తిస్తుంది.

INTUC కేంద్ర కన్వెన్ట్ ఆమోదించిన తీర్మానాలను ఈ దిగువ యిస్తున్నాము.

తీర్మానాలు :

“దరిద్రుల సంఖ్య”

“ఇంకా మనదేశంలో దారిద్ర్యరేఖకు దిగువనున్న సంఖ్య గణనీయంగా ఉన్నది, ధరలు పెరిగిన కొలది, కొనుగోలు శక్తి తగ్గిన కొద్దీ వీరి సంఖ్య ఇంకా పెరుగుతుంది. 40 సం||ల స్వాతంత్ర్యంతరం కూడా మన దేశంలో ఇంకా దాదాపు 40 కోట్ల మంది ప్రజలు దారిద్ర్యరేఖకు దిగువ నుండటం విచారకరమైన విషయం. 7 ప్లానులు పూర్తయినవి. 8వ ప్లానులో ప్రవేశిస్తున్నాం, అయినా పరిస్థితి హృదయ విదారకంగా ఉంది. (ఐ.ఎన్.టి.యు.సి. జనరల్ కన్వెన్ట్ తీర్మాన భాగం)

“నిరుద్యోగం”

నిరుద్యోగ సమస్య ఏడాదికి ఏడాదికి తీవ్రమౌతున్నది, పెరుగుతున్నది. ఇప్పుడు 4 కోట్ల 20 లక్షల మంది నిరుద్యోగులున్నారని అంచనా. ఇది 8వ ప్రణాళిక అంతానికి 8 కోట్లకు

పెరుగుతుందని కీ|| 2 వేలు సంవత్సరానికి 10 కోట్లకు చేరుకుంటుందని అనుకుంటున్నాము.

యువకులలో ముఖ్యంగా చదువుకున్న యువకులలో అసంతృప్తి పెరుగుతున్నది, త్వరలో వారికి ఏ ఉద్యోగం దొరికే చిహ్నాలు ఏమీ కన్పించటం లేదు. (నిరుద్యోగాన్ని తగ్గించే) ఏ విధాన్నైనా తయారుచేసి అమలు జరపకపోతే అసంతృప్తి చెందిన ఈ యువకులు మనం అడుపులో పెట్టలేని మిక్కిలి తీవ్రమైన శాంతి భద్రతల సమస్యను సృష్టించగలరు. (ఐ.ఎన్.టి.యు.సి. జనరల్ కన్వెన్ట్ తీర్మాన భాగం)

ప్రభుత్వ రంగంలోను, ప్రయివేటు రంగంలోనూ ఉన్న అన్ని భాయిలా పరిశ్రమలు మూసివేస్తే 9 లక్షల 50 వేల మంది కార్మికుల పనులు పోతాయి. వీరిలో 4 లక్షల 50 వేలు పబ్లిక్ రంగంలోను, 5 లక్షలు ప్రయివేటు రంగంలోనూ ఉన్నారు.

“గత సంవత్సరం మన ఆర్థిక వ్యవస్థ పెరుగుదల రేటు తగ్గింది గాబట్టి ఉద్యోగ అవకాశాలు తగ్గాయి, గత 11 సం||లలోనూ ప్రతి ఏడాది 5.6% చొప్పున పెరుగుదల రేటు ఉంటే గత సంవత్సరం 2.5% కు తగ్గిపోయింది. దీని వలన అంతక ముందు దశాబ్దంలో ప్రతి ఏడాది 60 లక్షల నుండి 70 లక్షల నూతన ఉద్యోగాలు సృష్టించ బడుతూ ఉంటే గత సంవత్సరం 35 లక్షలకు తగ్గిపోయింది. ఎగ్జిట్ పాలిసీని కూడా కలిపి చూస్తే నూతన ఉద్యోగ అవకాశాలు భయంకరంగా తయారు అవుతాయి. ఇందువలన కేంద్ర ప్రణాళికలో బహిరంగ నిరుద్యోగం కొనసాగింపు 1 కోటి 70 లక్షల నుండి 3 కోట్ల 50 లక్షలకు పెరుగుతుంది.

(ఐ.ఎన్.టి.యు.సి. పత్రిక ఇండియన్ వర్కర్ అంచనా)

“బీదల పెరుగుదల”

సంస్కరణలకు అనుకూలమైన అంతర్జాతీయ ఆర్థిక సంబంధాల పరిశీలన గావించే ఇండియన్ రీసెర్చ్ కన్వెన్ట్ యొక్క పరిశోధన ప్రకారం మన ఆర్థిక వ్యవస్థలో గావించే మార్పుల ఫలితంగా మొదటి సంవత్సరంలోనే 2 కోట్ల 25 లక్షల మంది దారిద్ర్యరేఖ దిగువకి నెట్టబడతారు.

“ఐ.ఎన్.టి.యు.సి. ఇతర ప్రేడ్ యూనియన్లు కల్పి రిట్రైన్మెంటును ఆమోదించం అని తెలిపినవి. రిట్రైన్మెంట్

నష్టపరిహారాన్ని గూర్చి మాత్రమే నేషనల్ రెన్యూవల్ ఫండు
మాట్లాడుతోంది గాబట్టి దానిని కూడా నిరాకరించాం.

(ఐ.ఎన్.టి.యు.సి. జనరల్ కౌన్సిల్ తీర్మానం)

“ధరలు పెరుగుదల”

1991 జనవరిలో 2వందల 2 పాయింట్లుగా ఉన్న
వినయోగదారుల ధరలు సూచి (1982=100) 1992 జనవరి
నాటికి 228 పాయింట్లకు పెరిగింది, కాని నిత్యవసర సరుకుల
అత్యవసర వస్తువుల ధరలు విపరీతంగా పెరిగినవి. “లేబరు
బ్యూరో తయారు చేసే వినిమయ ధరలు ఏమీ పాతన లేకుండా
ఉన్నవి. జీతగాండ్లు కుటుంబ పోషణ జరపటమే దుర్లభంగా
ఉంది, నిత్యవసర వస్తువుల ధరలు ఆకాశానికి అంటినవి, ప్రభుత్వం
కూడా నోట్ల ముమ్మరం 14% దాటినదని చెబుతున్నది.”

“ప్రావిడెంట్ ఫండ్పై వడ్డీ”

“ప్రావిడెంట్ ఫండ్ చెల్లింపులపై ఇప్పుడు యిచ్చే వడ్డీ
రేటు 12% మాత్రమే. నోట్ల ముమ్మరం రేటు 14% పైగా
పెరిగింది. ప్రావిడెంట్ ఫండ్ అనేది పాదుపు ఉద్యమం కాబట్టి
దీనిపై వడ్డీరేటు 15%కు పెంచటం న్యాయసమ్మతంగా ఉంటుంది”.

(ఐ.ఎన్.టి.యు.సి. జనరల్ కౌన్సిల్ తీర్మానం)

“నరసింహం కమిటీ రిపోర్టుపై”

“ఐ.ఎన్.టి.యు.సి. బాంకుల ప్రయివేటీకరణకు తన
వ్యతిరేకతను పునరుద్ఘాటిస్తున్నది, అంతేకాక స్టాఫ్ రిక్రూట్మెంట్,
ప్రమోషన్లు మున్నగు వాటి విషయంలో బాంకు ఉద్యోగులు
భయాందోళనలు వెలిబుచ్చుతున్నారు. ప్రాధాన్యత గల రంగాలకు
ఋణ సౌకర్యాల తగ్గింపు, వ్యవసాయానికిచ్చే ఋణాలపై ఉండే
తక్కువ వడ్డీరేటును రద్దు చేయటం, గ్రామీణ పేదల సాహాయ్యం
గావించే కార్యక్రమాల మున్నగు వాటి యెడల కౌన్సిల్
భయాందోళనలు వెల్లడిస్తున్నది.”

“బోనస్పై”

బోనస్ మొత్తంపై సీలింగ్, బోనస్కు అర్హతపై సీలింగు
పోవాలని కౌన్సిల్ కోరుతున్నది. లాభాలలోనూ, ఉత్పాదక శక్తి
పెరుగుదలలోనూ వచ్చే ప్రయోజనాలలో కార్మికులకు వాటా
ఉండాలని కోరుతున్నది.

ఆలోచించండి !

తమ హయాములో దేశాన్ని చక్కగా తీర్చి దిద్దితే ఇతర
పార్టీలు కేంద్రంలో అధికారంలో నున్న కాలంలో సర్వనాశనం
చేసినట్లు ప్రస్తుత దుస్థితికి కాంగ్రెసేతర ప్రభుత్వ విధానాలే
కారణమన్నట్లు ఎలాంటి బిడీయం లేకుండా కాంగ్రెసు నాయకులు
ఆర్థికమంత్రి ప్రకటనలు చేస్తున్నారు - వాస్తవ మేమిటి?

రాజీవ్ గాంధీ అధికారంలో నున్న 5 ఏండ్ల కాలాన్ని
గమనించితే కనపడే దృశ్యం ఇదీ --

రాజీవ్ గాంధీ 1985లో ప్రధానమంత్రి పదవి చేబట్టేనాటికి
విదేశీ రుణం - రూ. 25వేల కోట్లు

1989లో రాజీవ్ గాంధీ ఓడిపోయిన నాటికి

విదేశీ రుణం రూ. 1 లక్షా 40 వేల కోట్లు

ఈ అప్పుల భారం నుండి బయట పడాలంటే మరిన్ని
అప్పులు చేయక తప్పదనీ, అప్పు యిచ్చేవాడి షరతులకు
తలవంచక తప్పదనీ చెబుతున్నారు -

దేశం ఆర్థికంగా చిక్కుల్లో పడటానికి కాంగ్రెసు పార్టీ
అధికారంలో లేనప్పుడు యితర పార్టీలు కేంద్రంలో అనుసరించిన
తప్పుడు విధానాలే కారణమని నిర్లజ్జగా ప్రకటనలు చేస్తున్నాడు.
దేశం స్వాతంత్ర్యం పొందినది లగాయతూ జనతా హయాము 2
1/2 సంవత్సరాలూ, నేషనల్ ఫ్రంట్ 1 సంవత్సర కాలం
మాత్రమే యితర పార్టీలు పాలించినవి. దాదాపు 42 సంవత్సరాలు
కాంగ్రెసే అధికారంలో వున్నది. చివరగా రాజీవ్ గాంధీ హయాం
5 ఏండ్లలో ప్రవేశ పెట్టిన బడ్జెట్లలో టు ఏడాది కేడాది ఎలా
పెరిగిపోయిందో ఈ క్రింది అంకెలు తెలుపుతాయి.

సంవత్సరం	బడ్జెటులో టు కోట్లలో
1985-86	రూ. 3439
1986-87	రూ. 9150
1987-88	రూ. 5504
1988-89	రూ. 10613
1989-90	రూ. 10613

కాంగ్రెసు పార్టీ నిర్వాకం ఆ విధంగా వుంటే యితర
పార్టీల పాలనలో దేశ ఆర్థిక స్థితి పాడయింది అనటం ఎలాంటి
నీతి? ఆలోచించండి.

1948 కనీస వేతనాల చట్టం- ఆటోమొబైల్ ఇంజనీరింగు వర్కు షాపులలో సర్వీసింగు రిపేర్లు కూడా చేసే ఉద్యోగుల కనీసం వేతనాల రేటు సవరణ తుది ప్రకటన - ఉత్తర్వులు - జారీ చేయడమయింది.

(జి.ఓ.యం.యస్.నెం. 18 మహిళాభ్యుదయం శిశు సంక్షేమం కార్మిక (కార్మిక-2) శాఖ తేదీ 28 జనవరి 1992)

అనుబంధం

1948 కనీస వేతనాల చట్టం (1948లో 11వ కేంద్ర చట్టం) లోని 3వ విభాగపు (1)వ ఉప విభాగం, 5వ విభాగపు (2)వ ఉప విభాగం ద్వారా లభ్యమైన అధికారములను ఇందుకు వీలు కల్పించే ఇతర అన్ని అధికారాలను పురస్కరించుకొని రాష్ట్ర కనీస వేతనాల సలహా మండలిని సంప్రదించిన మీదట ఆంధ్ర ప్రదేశ్ గవర్నరు గారు. ఆంధ్రప్రదేశ్ రాష్ట్రంలో సర్వీసింగు రిపేర్లలో కలిపి ఆటోమొబైల్ ఇంజనీరింగు వర్కు షాపులలో పనిచేస్తూ ఈ క్రింది అనుసూచి (2)వ గడిలో నిర్దిష్ట పరచిన ఒక్కొక్క ఉద్యోగదర్శానికి చెల్లించదగు కనీస వేతనాల రేట్లను (3)వ గడిలో నిర్దిష్ట పరచిన విధంగా ఇందుమూలముగా నిర్ణయిస్తున్నారు. ఆ చట్టములోని 5వ విభాగపు (1)వ ఉప విభాగం (బి) ఖండం క్రింద కోరిన విధంగా వాటిని లోగడ ప్రకటించడమయినది.

నిర్ణయించిన ఈ కనీస వేతనపు రేట్లు, ఆంధ్రప్రదేశ్ గజెట్ లో ప్రచురించిన తేదీ నుండి అమలులోకి రావాలి.

1. కార్యాలయ సాధారణ వర్గాలు :

1. సూపరింటెండెంటు హెడ్ క్లర్కు	1150.00
2. అకౌంటెంటు	1080.00
3. టెలిఫోను ఆపరేటరు	1015.00
4. స్టెనో	1015.00
5. క్యాషియరు	1015.00
6. టైపిస్టు	945.00
7. క్లర్కు	810.00
8. స్టోరు కీపరు	810.00
9. టైం కీపర్	810.00
10. ఆఫీస్ బాయ్	675.00
11. వాచ్ మెన్	675.00
12. స్వీపర్	675.00

2. అత్యంత నైపుణ్యంగల వారు :

13. ఇంజనీరు	1960.00
14. సూపర్ వెజర్	1960.00
15. ఫోర్ మెన్	1620.00
16. చార్జిమెన్	1620.00

3. నైపుణ్యంగల వారు :

17. డ్రాఫ్టుమెన్	1350.00
18. ఇంజన్ మెకానిక్	1350.00
19. మెషినిస్ట్	1350.00
20. పెయింటర్	1350.00
21. బ్లాక్ స్మిత్	1350.00
22. ఆటో ఎలక్ట్రీషియన్	1350.00
23. టింకర్	1350.00
24. అసిస్టెంట్ ఫోర్ మెన్	1080.00
25. మోల్డర్	1080.00
26. హిట్ బ్రేక్ మెంట్ ఆపరేటరు	1080.00
27. గొండరు	1080.00
28. వెల్డరు	1080.00
29. కోచ్ బిల్డర్ (పుడ్)	1080.00
30. కోచ్ బిల్డర్ (మెటల్)	1080.00
31. వెసల్ బీటర్	1080.00
32. అసిస్టెంట్ మెకానిక్	1080.00
33. టైలర్	1080.00
34. ఫిట్టర్	1080.00
35. డ్రిల్లర్	1080.00
36. లర్నర్	1080.00
37. వల్కనైజర్	1080.00
38. కార్పెంటర్	1080.00
39. డిఫాల్టర్	1080.00
40. బెంచిఫిటర్	1080.00
41. వైండర్-మెషిన్ వైండర్	1080.00
42. ఫిట్టర్-హెల్పర్	1080.00
43. లెనర్	1080.00
44. బాయిలర్ మాన్	1080.00
45. టైర్ మెకానిక్	1080.00

4. పాక్షికంగా నైపుణ్యంగల వారు :

46. అసిస్టెంటు ఇంజన్ మెకానిక్	810.00
47. అసిస్టెంటు పెయింటర్	810.00
48. అసిస్టెంటు ఆటో ఎలక్ట్రీషియన్	810.00

49. అసెంబ్లీ బ్లాక్ స్మిత్	810.00	1050.00	5.75
50. అసెంబ్లీ మెకానిక్	810.00	1080.00	5.90
51. అసెంబ్లీ టెంకర్	810.00	1100.00	6.00
52. అసెంబ్లీ బర్నర్	810.00	1150.00	6.25
53. అసెంబ్లీ డ్రిల్లర్	810.00	1200.00	6.50
54. అసెంబ్లీ గ్రెండర్	810.00	1300.00	7.00
55. అసెంబ్లీ ఫిట్టర్	810.00	1400.00	7.50
56. అసెంబ్లీ కార్పెంటర్	810.00	1500.00	8.00
57. అసెంబ్లీ వెల్డర్	810.00	1600.00	8.50
58. అసెంబ్లీ వల్క్వైజర్	810.00	1700.00	9.00
59. అసెంబ్లీ ఉఫ్ థ్ షర్	810.00	1800.00	9.50
60. ల్యాబ్ కేటర్	810.00	1900.00	10.00
61. టైర్ సార్టర్-టైర్ మ్యాన్	810.00	1950.00	10.25
62. వైస్ ఆవరేటర్	810.00		

5. నైపుణ్యాలేని వర్గాలు :

63. క్లీనర్	675.00
64. గ్రీనర్	675.00
65. హామర్ మ్యాన్	675.00
66. టూల్ కీపర్	675.00
67. హెల్పర్	675.00
68. పెట్రోల్ పంప్ బాయ్	675.00
69. వజ్రార్	675.00

జీవన వ్యయభృతి :

(ఎ) కనీస మూలవేతనాల రేట్లు (మూల సంవత్సరం 1982-100) 194 పాయింట్లకు పారిశ్రామిక కార్మికులకు వినియోగదారుల ధరల సూచికతో వైన పెర్కొనిన స్థాయికన్న పైబడి వుండే ఏదేని పెరుగుదలకు ఈ క్రింది విధంగా జీవన వ్యయభృతి చెల్లించడం జరుగుతుంది.

మూలవేతనం పెరిగిన పాయింట్లకు చెల్లించవలసిన జీవన వ్యయ భృతి రూ.లలో

500.00	3.00
600.00	3.50
675.00	3.90
800.00	4.50
900.00	5.00
950.00	5.25
1000.00	5.50

(బి) జీవన వ్యయ భృతిని కార్మిక శాఖ కమీషనరు ప్రతి ఆరు నెలలకు అంటే ఏప్రిల్ 1వ తేదీ అక్టోబరు 1వ తేదీన ప్రకటించాలి. ఈ కార్యం కొరకు వరుసగా జూన్, డిసెంబరులలో అంతమయ్యే ప్రతి అర్థ సంవత్సరానికి, రాష్ట్ర పారిశ్రామిక కార్మికుల వినియోగదార్ల సూచిక నెంబర్ల సగటు పెరుగుదలను పరిగణనలోనికి తీసుకోవాలి.

ఆర్.టి.సి. క్లీనర్ ఎస్.కె.డి. భాషా పోలీసు
కాల్పులకు బలి

జూన్ 20 రాత్రి నెల్లూరు ఆర్.టి.సి. డిపోపై అమానుషంగా పోలీసులు దాడి చేసి జరిపిన పోలీసు కాల్పుల్లో గాయపడిన ఎస్.కె.డి. భాషా ఆర్.టి.సి. క్లీనరు చనిపోయారు. పోలీసుల కాల్పులకు నిరసనగా నెల్లూరు జిల్లా బండ్, తిరుపతి మెరుపు సమ్మెను, ప్రకాశం జిల్లాలో సమ్మె, హైదరాబాద్ లో నిరసన ప్రదర్శనలు జరిపారు.

ADDRESS



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 249
పుస్తకం పేరు	కామ్యూనికేషన్
తారీఖు	24-8-2023
ముందు అడ్డు	NO
వెనుక అడ్డు	NO
మొత్తం పేజీలు	25
పెద్ద నైజ పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Manika
పేజీలు విడదీసినది	Manika
స్కాన్ చేసినది	manika
పరీక్ష చేసినది	MANASA
పేజీలు పరిశీలించినది	
లైబ్రరీ చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	9000